

తెలంగాణ మీడియా

మన యాసే.. మన బలం

తెలుగుదినపత్రిక సంపుటి :3 సంచిక:196 ఆదివారం 16 ఆగస్టు 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

రిపోర్టర్లు కావాలేను

జర్నలిజంలో ఆసక్తి ఉన్నవారికి
శెనార్తి మీడియా
ఆహ్వానం పలుకుతుంది
తెలుగు రాష్ట్రాలలో జిల్లా, నియోజకవర్గ, మండల స్థాయిలో రిపోర్టర్లుగా పని చేసేందుకు ఆసక్తి, అనుభవం ఉన్నవారు ఈ క్రింది సంఖ్యలలో సంప్రదించగలరు.

77309 83966 98491 98098

వికసిత భారత్ కు 'సప్తధార'!



- ప్రపంచ నాయకత్వమే భారత్ లక్ష్యం
- తయారీ నుంచి రక్షణ దాకా ఏడు రంగాలపై గురి
- యువశక్తి.. సాంకేతికతతో సరికొత్త ప్రగతి పథం
- జనగణనలో కచ్చితమైన సమాచారమివ్వాలని పిలుపు
- స్వయం సమృద్ధితో 2047 నాటికి అభివృద్ధి చెందిన భారత్
- ఎర్రకోట నుంచి భవిష్యత్ భారతానికి మోదీ దిశానిర్దేశం



వివరాలు 4వ పేజీలో



తెలంగాణను ప్రపంచంతో పోటీ పడేలా తీర్చిదిద్దుతాం

ఉద్యోగ నియామకాలు మా ప్రభుత్వ కీలక బాధ్యత

రైతు బాగుంటేనే రాష్ట్రం బాగుంటుందన్నదే మా విధానం

- కృష్ణా-గోదావరి జలాల్లో తెలంగాణ హక్కులను వదులుకోం**
- విద్య, వైద్యం, ఉపాధి.. ప్రతి కుటుంబానికి భరోసా
 - యువతకు నైపుణ్యాలు.. మహిళలకు ఆర్థిక స్వావలంబన
 - 2034 నాటికి లక్ష కోట్ల డాలర్ల ఆర్థిక వ్యవస్థ లక్ష్యం
 - 2047 నాటికి 3లక్షల కోట్ల డాలర్ల తెలంగాణను నిర్మిస్తాం
 - గోల్కొండ కోట నుంచి ముఖ్యమంత్రి రేవంత్ రెడ్డి

“తెలంగాణ ప్రజలు మాపై పెట్టుకున్న నమ్మకాన్ని నిలబెట్టుకుంటాం. సంక్షేమం, అభివృద్ధిని సమపాళ్లలో ముందుకు తీసుకెళ్తాం. రైతు నుంచి విద్యార్థి వరకు, మహిళ నుంచి నిరుద్యోగ యువకుడి వరకు ప్రతి ఒక్కరి జీవితంలో మార్పు తీసుకురావడమే మా ప్రజా ప్రభుత్వ లక్ష్యం. 2034 నాటికి లక్ష కోట్ల డాలర్లు, 2047 నాటికి మూడు లక్షల కోట్ల డాలర్ల ఆర్థిక వ్యవస్థగా తెలంగాణను తీర్చిదిద్దతాం” అని ముఖ్యమంత్రి రేవంత్ రెడ్డి ప్రకటించారు. తెలంగాణ రైజింగ్-2047 లక్ష్యం కూడా ఇదే దిశగా రూపొందింది. 80వ స్వాతంత్ర్య దినోత్సవం సందర్భంగా గోల్కొండ కోటపై జాతీయ పతాకాన్ని ఆవిష్కరించిన అంతరంగ ముఖ్యమంత్రి రాష్ట్ర ప్రజలను ఉద్దేశించి ప్రసంగించారు.

- హైదరాబాద్, ఆగస్టు 15



రేషన్ కార్డు ఆత్మగౌరవ ప్రతీక

- పేదరికం నిర్మూలించే బలమైన అడుగు
- పదేళ్లలో ఒక్క రేషన్ కార్డు ఇవ్వని బీఆర్ఎస్
- రేషన్ కార్డులతో పాటు..సన్న బియ్యం ఘనత మందే
- సంక్షేమ కార్యక్రమాలపై అసెంబ్లీలో చర్చకు సిద్ధం
- కేసీఆర్ వస్తే ఎవరో చేశారో చల్లిస్తాం: సీఎం
- బీజేపీ, బీఆర్ఎస్ ఒకే నాణేనికి బొమ్మా బొరుసు
- సంగారెడ్డిలో స్టార్ట్ రేషన్ కార్డులు పంపిణీ

పాక్ ఉగ్రవాద సంస్థతో లింకులు

● బెంగళూరులో బెంగాల్ యువకుడి అరెస్ట్



.. వివరాలు 4లో

టీహెచ్డీసీ సొరంగ ప్రమాదం

■ ఎనిమిదికి చేరిన మృతుల సంఖ్య



4

భాగ్యలక్ష్మి ఆలయం వద్ద లక్ష మందితో 'వందేమాతరం' దమ్ముంటే అడ్డుకోండి

ఎంపీఎంకు బండి సంజయ్ సవాల్



.. వివరాలు 2లో

గ్యాస్ ఈకేవైసీకి నేటితో ముగియనున్న గడువు



2

సంగారెడ్డి సభలో రేవంత్ వన్నీ అబద్ధాలే

- కేసీఆర్ ను తిట్టడమే పనిగా పెట్టుకున్న ముఖ్యమంత్రి
- సాయంత్రం 4.20కి ప్రసంగం మొదలుపెట్టి '420' మాటలు మాట్లాడారు
- రేషన్ కార్డుల నుంచి ఉద్యోగాల దాకా ప్రజలను తప్పుదోవ పట్టిస్తున్నారు
- రుణమాఫీపై రేవంత్ కు హరిశ్చంద్రాపు రాజీనామా సవాల్



3

తెలంగాణపై ఏపీ నీటి కుట్రలు

కృష్ణా రివర్ మేనేజ్మెంట్ కు లేఖ దుర్మార్గం మండిపడ్డ మాజీమంత్రి శ్రీనివాస గౌడ్



2

ఇంటికి వచ్చి ఉరికించి కొడతాం

- హద్దు మీరితే ఇంటికొచ్చి గుణపాఠం చెబుతాం
- బీజేపీ ఎంపీ అరవింద్ కు కాంగ్రెస్ నేతల హెచ్చరిక
- మహిళకుమార్ గౌడ్ పై వ్యాఖ్యలను ఖండించిన నేతలు
- పనులు బోర్డు?గల్ఫ్ బాధితులకు ఏం చేశారంటూ నిలబిత
- దమ్ముంటే ఎంపీ పదవికి రాజీనామా చేసి గెలవాలని సవాల్



బేవకూఫ్ ఇప్పుడే చెప్పిన కదా!..

- జర్నలిస్టుపై నోరు పారేసుకున్న బీజేపీ ఎంపీ అర్వింద్
- వెంటనే క్షమాపణ చెప్పాలని టీడీబ్యూజేఎఫ్ డిమాండ్



2

విలేకరుల సమావేశంలో తనను ప్రశ్న అడిగిన జర్నలిస్టుపై నిజామాబాద్ బీజేపీ అర్వింద్ నోరు పారేసుకున్నారు. శుక్రవారం బీజేపీ రాష్ట్ర కార్యాలయంలో ఏర్పాటు చేసిన విలేకరుల సమావేశంలో తనను ప్రశ్న అడిగిన జర్నలిస్టును ఉద్దేశించి 'బేవకూఫ్' ఇప్పుడే చెప్పిన కదా..! ఏనా లే..! అంటూ అహంకార ధోరణిలో వ్యాఖ్యలు చేశారు. జర్నలిస్టుపై ఎంపీ అర్వింద్ చేసిన న వ్యాఖ్యల వీడియో సోషల్ మీడియాలో వైరల్ గా మారింది. జర్నలిస్టులు ఎంపీ అహంకార ధోరణిపై తీవ్ర స్థాయిలో మండిపడుతున్నారు.

నల్సార్ విద్యార్థులకు బీసీఐ చైర్మన్ క్షమాపణ



2



భాగ్యలక్ష్మి ఆలయం వద్ద లక్ష మందితో ‘వందేమాతరం’

దమ్ముంటే అడ్డుకోండి.. ఎంఐఎంకు బండి సంజయ్ సవాల్
గీతాన్ని అవమానిస్తే మూడేళ్ల జైలు, జరిమానా తప్పదని హెచ్చరిక
స్టార్ట్ రేషన్ కార్డులపై సీఎం, మంత్రుల ఫోటోలెండుకని ప్రశ్న
ఉచిత బియ్యంపై మోడి ఫోటో ఎందుకు లేదని నిలబిత

హైదరాబాద్, ఆగస్టు 15: పాతబస్టీలోని భాగ్యలక్ష్మి ఆలయం వద్ద లక్ష మందితో సామాజికంగా ‘వందేమాతరం’ గీతాలాపన చేయిస్తామని కేంద్ర హోంశాఖ సహాయ మంత్రి బండి సంజయ్ ప్రకటించారు. “ఎంఐఎం నేతలారా.. దమ్ముంటే అడ్డుకోండి” అంటూ సవాల్ విసిరారు. వందేమాతరం గీతాన్ని అవమానిస్తే మూడేళ్ల జైలు శిక్షతో పాటు జరిమానా కూడా తప్పదని హెచ్చరించారు. చట్ట ప్రకారం వ్యవహరిస్తున్న తమను మతతత్వవాదులుగా చిత్రీకరించడం ఏమిటని బండి సంజయ్ ప్రశ్నించారు. దేశభక్తిని చాటే వందేమాతరం విషయంలో ఎలాంటి రాజీ ఉండదని స్పష్టం చేశారు. భాగ్యలక్ష్మి ఆలయం వద్ద భారీ సంఖ్యలో ప్రజలను సమీకరించి సామాజిక గీతాలాపన నిర్వహిస్తామని ప్రకటించారు. ఇదే సందర్భంగా రాష్ట్ర ప్రభుత్వంపైనా బండి సంజయ్ విమర్శలు గుప్పించారు. స్టార్ట్ రేషన్ కార్డులపై ముఖ్యమంత్రి, మంత్రుల ఫోటోలు ఎందుకు ముద్రించారని ప్రశ్నించారు. తెలంగాణలో దాదాపు రెండు కోట్ల మందికి కేంద్ర ప్రభుత్వం ఉచితంగా బియ్యం అందిస్తోందని పేర్కొన్నారు. అలాంటప్పుడు రేషన్ కార్డులపై ప్రధాని మోడి ఫోటో ఎందుకు పెట్టడం లేదని నిలబెడతారు. కేంద్రం అందిస్తున్న బియ్యం రాష్ట్ర ప్రభుత్వానికి అవసరం లేదా అని ప్రశ్నించారు. కర్ణాటకలో సిద్ధరామయ్య ప్రభుత్వ హయాంలో వందల కోట్ల రూపాయలతో రూపొందించిన స్టార్ట్ కార్డులు చివరకు నిరుపయోగంగా మారాయని బండి సంజయ్ గుర్తుచేశారు. తెలంగాణలోనూ ప్రచారం కోసం ప్రజాధనాన్ని వృథా చేయకుండా ప్రజలకు ఉపయోగపడే కార్యక్రమాలపై ప్రభుత్వం దృష్టి పెట్టాలని సూచించారు. కాంగ్రెస్ ప్రభుత్వం బలహీనంగా ఉందని, “తుమ్మితే ఊడిపోయే పరిస్థితిలో ఉంది” అంటూ ఎద్దేవా చేశారు.

గ్యాస్ ఈకేవైసీకి నేటితో ముగియనున్న గడువు

పూర్తి చేయాలంటూ వినియోగదారులకు ఏజెన్సీల సందేశాలు
గ్యాస్ ఏజెన్సీల వద్ద పెరిగిన వినియోగదారుల రద్దీ
గడువు పొడిగింపుపై స్పష్టత కోసం ఎదురుచూపులు

హైదరాబాద్, ఆగస్టు 15: గ్యాస్ వినియోగదారుల ఈకేవైసీ ప్రక్రియకు ఈ నెల 16వ తేదీ సాయంత్రంతో గడువు ముగియనున్న నేపథ్యంలో వినియోగదారుల్లో హడావుడి మొదలైంది. ఈకేవైసీని తప్పనిసరిగా పూర్తి చేసుకోవాలంటూ పలు గ్యాస్ ఏజెన్సీలు వినియోగదారులకు సందేశాలు పంపడంతో పాటు ఫోన్లు చేసి సమాచారం అందిస్తున్నాయి. దీంతో ఈకేవైసీ పూర్తి చేసుకునేందుకు ఏజెన్సీల వద్ద వినియోగదారులు క్యూకుడుతున్నారు. ఈకేవైసీ పూర్తి చేయకపోతే గ్యాస్ సరఫరా, సబ్సిడీ విషయంలో ఇబ్బందులు ఎదురవుతాయనే ప్రచారం జరుగుతుండటంతో వినియోగదారుల్లో ఆందోళన నెలకొంది. గడువు సమీపిస్తుండటంతో చివరి నిమిషం వరకు వేచి చూడకుండా వెంటనే ప్రక్రియ పూర్తి చేసుకోవాలని ఏజెన్సీల నిర్వాహకులు సూచిస్తున్నారు. అయితే స్వాతంత్ర్య దినోత్సవం, ఆ వెంటనే ఆదివారం రావడంతో ఏజెన్సీలు పనిచేస్తాయా లేదా అనే విషయంలో వినియోగదారుల్లో సందేహాలు వ్యక్తమవుతున్నాయి. దీనిపై కొందరు ఏజెన్సీల నిర్వాహకులు స్పందిస్తూ గడువు నేపథ్యంలో సెలవు రోజుల్లోనూ సేవలు అందించే అవకాశం ఉందని చెబుతున్నారు. గడువు పొడిగింపుపై ఉన్నతస్థాయి నుంచి నిర్ణయం వస్తే పరిస్థితి మారవచ్చని పేర్కొంటున్నారు. ఈ నేపథ్యంలో గడువు పొడిగింపుపై అధికారిక ప్రకటన కోసం ఎదురుచూడకుండా వినియోగదారులు తమ గ్యాస్ ఏజెన్సీని సంప్రదించి ఈకేవైసీ స్థితిని తెలుసుకోవడం మంచిదని సూచిస్తున్నారు.

క్యూర్ పరిధిలో ఇందిరమ్మ ఇళ్ల దరఖాస్తుల గడువు ముగింపు

హైదరాబాద్, ఆగస్టు 14 హైదరాబాద్ క్యూర్ పరిధిలోని 16 నియోజకవర్గాల్లో ఇందిరమ్మ ఇళ్ల దరఖాస్తుల స్వీకరణ గడువు ముగిసింది. ఈ నియోజకవర్గాల నుంచి మొత్తం 60,014 దరఖాస్తులు అందినట్లు అధికారులు వెల్లడించారు. అర్హులైన లబ్ధిదారులను ఎంపిక చేసేందుకు ఈ నెల 20వ తేదీ తర్వాత లాటరీ పద్ధతిలో ఇళ్లను కేటాయించనున్నట్లు హౌసింగ్ బోర్డు వైస్ చైర్మన్ పి.వి. గౌతం తెలిపారు. మరోవైపు, నగరంలోని మరో నాలుగు నియోజకవర్గాల్లో ఇందిరమ్మ ఇళ్ల కోసం రేపటి నుంచి కొత్తగా దరఖాస్తులను స్వీకరించనున్నారు. ఎట్టినగర్, గోషామహల్, ముషీరాబాద్, చాంద్రాయణగుట్ట నియోజకవర్గాల ప్రజలు సెప్టెంబర్ 3వ తేదీ వరకు ‘మీ సేవ’ కేంద్రాల ద్వారా దరఖాస్తు చేసుకోవచ్చని అధికారులు సూచించారు. ఈ నియోజకవర్గాల లబ్ధిదారుల కోసం నిర్మించనున్న ఇళ్ల ప్రాంతాలను కూడా అధికారులు ఖరారు చేశారు. ఎట్టినగర్ వాసులకు ఆమర్స గల్లో, గోషామహల్, ముషీరాబాద్ వాసులకు జమిన్సానీపూర్లో, చాంద్రాయణగుట్ట నియోజకవర్గ పరిధిలోని వారికి బండ్లగూడలో ఇళ్లను కేటాయించనున్నారు.



తెలంగాణను ప్రపంచంతో పోటీ పడేలా తీర్చిదిద్దుతాం

- ఉద్యోగ నియామకాలు మా ప్రభుత్వ కీలక బాధ్యత
- రైతు బాగుంటేనే రాష్ట్రం బాగుంటుందన్నదే మా విధానం
- కృష్ణా-గోదావరి జలాల్లో తెలంగాణ హక్కులను వదులుకోం
- విద్య, వైద్యం, ఉపాధి.. ప్రతి కుటుంబానికి భరోసా కల్పిస్తాం
- యువతకు నైపుణ్యాలు.. మహిళలకు ఆర్థిక స్వావలంబన
- 2034 నాటికి లక్ష కోట్ల డాలర్ల ఆర్థిక వ్యవస్థ లక్ష్యం
- 2047 నాటికి మూడు లక్షల కోట్ల డాలర్ల తెలంగాణను నిర్మిస్తాం
- గోల్కొండ కోట నుంచి ముఖ్యమంత్రి రేవంత్ రెడ్డి

హైదరాబాద్, ఆగస్టు 15: “తెలంగాణ ప్రజలు మాపై పెట్టుకున్న సమ్మతాన్ని నిలబెట్టుకుంటాం. సంక్షేమం, అభివృద్ధిని సమపాక్షంలో ముందుకు తీసుకెళ్తాం. రైతు నుంచి విద్యార్థి వరకు, మహిళ నుంచి నిరుద్యోగి యువకుడి వరకు ప్రతి ఒక్కరి జీవితంలో మార్పు తీసుకురావడమే మా ప్రజా ప్రభుత్వ లక్ష్యం. 2034 నాటికి లక్ష కోట్ల డాలర్లు, 2047 నాటికి మూడు లక్షల కోట్ల డాలర్ల ఆర్థిక వ్యవస్థగా తెలంగాణను తీర్చిదిద్దతాం” అని ముఖ్యమంత్రి రేవంత్ రెడ్డి ప్రకటించారు. తెలంగాణ రైజింగ్-2047 లక్ష్యం కూడా ఇదే దిశగా రూపొందింది. 80వ స్వాతంత్ర్య దినోత్సవం సందర్భంగా గోల్కొండ కోటపై జాతీయ పతాకాన్ని అవిష్కరించిన అనంతరం ముఖ్యమంత్రి రాష్ట్ర ప్రజలను ఉద్దేశించి ప్రసంగించారు. “ఎందరో మహానీయుల త్యాగాల ఫలితమే మనం అనుభవిస్తున్న స్వాతంత్ర్యం. వారి ఆశయాలకు అనుగుణంగా సమానత్వం, సామాజిక న్యాయం, అభివృద్ధితో కూడిన తెలంగాణను నిర్మించుకోవాలి. అందుకు ప్రతి తెలంగాణ బిడ్డ భాగస్వామి కావాలి” అని పిలుపునిచ్చారు. “నిరుద్యోగ యువత ఎదురుచూపుల బాధ నాకు తెలుసు. అందుకే ఉద్యోగ నియామకాలను మా ప్రభుత్వం అత్యంత కీలక బాధ్యతగా తీసుకుంది. ఇప్పటివరకు 72 వేలకు పైగా ప్రభుత్వ ఉద్యోగాలను భర్తీ చేశాం. గ్రూప్ వరకైతే, మెగా డిఎస్సీ సహా నియామక ప్రక్రియలను సమర్థంగా నిర్వహించాం. నియామక వ్యవస్థపై యువతకు నమ్మకం కలిగిలా తెలంగాణ పబ్లిక్ సర్వీస్ కమిషన్ ను ప్రక్షాళన చేశాం. ఉద్యోగాలతో పాటు యువతకు అవసరమైన



నైపుణ్యాలను అందించేందుకు యంగ్ ఇండియా స్కీల్స్ యూనివర్సిటీని ఏర్పాటు చేశాం” అని సీఎం వివరించారు. “రైతు బాగుంటేనే రాష్ట్రం బాగుంటుందన్నది నా బలమైన నమ్మకం. అందుకే వ్యవసాయాన్ని పండగ చేయాలని నిర్ణయించుకున్నాం. రైతు రుణమాఫీ చేశాం. రైతు భరోసాతో పెట్టుబడి సాయం అందిస్తున్నాం. సన్న ధాన్యానికి రూ.500 బోనస్ ఇస్తున్నాం. రైతు పండించిన ప్రతి గింజుకు విలువ దక్కేలా మా ప్రభుత్వం రైతుకు అండగా నిలబడుతుంది” అని రేవంత్ రెడ్డి చెప్పారు. “కృష్ణా, గోదావరి జలాల్లో తెలంగాణకు రావాల్సిన వాటా విషయంలో రాజీపడే ప్రసక్తి లేదు. మనకు హక్కుగా రావాల్సిన ప్రతి నీటి బొట్టును సాధిస్తాం. పెండింగ్ ప్రాజెక్టులను పూర్తి చేస్తాం. పాలమూరు రైతుల పొలాలకు నీళ్లు పారిస్తాం. తెలంగాణ రైతుల కళ్లలో ఆనందం చూడడమే మా లక్ష్యం” అని స్పష్టం చేశారు. రాష్ట్రానికి కృష్ణా, గోదావరి జలాల్లో న్యాయమైన వాటా సాధిస్తామన్న ప్రభుత్వ వైఖరిని ముఖ్యమంత్రి గత స్వాతంత్ర్య దినోత్సవ ప్రసంగంలోనూ ప్రకటించారు.

పేదవాడికి వైద్యం భారంగా మారిద్దు

“డబ్బులు లేవనే కారణంతో ఏ పేద కుటుంబం వైద్యానికి దూరం కాకూడదు. అందుకే ఆరోగ్యశ్రీ పరిమితిని రూ.5 లక్షల నుంచి రూ.10 లక్షలకు పెంచాం. నిమ్నోలో 2 వేల పడకల కొత్త ఆసుపత్రుతో పాటు రాష్ట్రంలో నూపర్ స్పెషాలిటీ వైద్య సదుపాయాలను విస్తరిస్తున్నాం. కొత్త వైద్య, నర్సింగ్, పారామెడికల్ కళాశాలలను అందుబాటులోకి తీసుకొస్తున్నాం. ప్రజలకు విద్య, వైద్యం అందించడం ప్రభుత్వ ప్రాథమిక బాధ్యతగా భావిస్తున్నాం” అన్నారు. “పేదవాడి బిడ్డ కూడా కార్పొరేట్ స్థాయి విద్యను పొందాలి. చదువుతో పాటు నైపుణ్యాలు నేర్చుకోవాలి. అందుకే నియోజకవర్గాల్లో సమీకృత పాఠశాలలను నిర్మిస్తున్నాం. వందకు పైగా తెలంగాణ పబ్లిక్ స్కూళ్లను ఏర్పాటు చేయాలన్న లక్ష్యంతో ముందుకు వెళ్తున్నాం. ప్రభుత్వ పాఠశాలల్లో అల్పాహారం, మధ్యాహ్న భోజనంతో పాటు నాణ్యమైన విద్య అందిస్తాం. మన పిల్లలు ప్రపంచంతో పోటీ పడేలా తీర్చిదిద్దతాం” అని సీఎం చెప్పారు. “మహిళలు ఆర్థికంగా ఎదిగితేనే కుటుంబం ఎదుగుతుంది. కుటుంబం ఎదిగితేనే తెలంగాణ ఎదుగుతుంది. అందుకే కోటి మంది మహిళలను కోటిశ్రమిని చేయాలన్న లక్ష్యంతో

రేషన్ కార్డు ఆత్మగౌరవ ప్రతీక

పేదరికం నిర్మూలించే బలమైన అడుగు
పదేళ్లలో ఒక్క రేషన్ కార్డు ఇవ్వని బీఆర్ఎస్
రేషన్ కార్డులతో పాటు..సన్న బియ్యం ఘనత మాదే
సంక్షేమ కార్యక్రమాలపై అసెంబ్లీలో చర్చకు సిద్ధం
కేసీఆర్ వస్తే ఎవరేం చేశారో చర్చిస్తాం
బీజేపీ, బీఆర్ఎస్ ఒకే నాణేనికి బొమ్మా బొరుసు
సంగారెడ్డిలో స్టార్ట్ రేషన్ కార్డులు పంపిణీ చేసిన సీఎం

సంగారెడ్డి, ఆగస్టు 15: “రేషన్ కార్డు అంటే కేవలం ప్లాస్టిక్ కార్డు కాదు.. ఉచితంగా బియ్యం తీసుకునే సాధనం అంతకన్నా కాదు. అది పేదవాడి ఆత్మగౌరవానికి ప్రతీక. పేదరికాన్ని నిర్మూలించే దిశగా మా ప్రజా ప్రభుత్వం వేసిన బలమైన అడుగు. తెలంగాణలో ఏ ఒక్క పేదవాడూ ఆకలితో అలమటించకూడదన్నదే మా సలకల్పం” అని ముఖ్యమంత్రి రేవంత్ రెడ్డి అన్నారు. సంగారెడ్డిలో నిర్వహించిన స్టార్ట్ రేషన్ కార్డుల పంపిణీ కార్యక్రమంలో పాల్గొన్న సీఎం లబ్ధిదారులకు కార్డులను అందజేశారు. “స్వాతంత్ర్య దినోత్సవం రోజున వేలాది మంది మహిళల సమక్షంలో ఈ కార్యక్రమం నిర్వహించుకోవడం ఎంతో సంతోషంగా ఉంది. పేదలకు కూడు, గూడు, గుడ్డ ఉండాలన్న ఇందిరమ్మ ఆశయమే మా ప్రభుత్వానికి మార్గదర్శకం. ఆ స్ఫూర్తితోనే ప్రజా సంక్షేమాన్ని ముందుకు తీసుకెళ్తున్నాం” అని రేవంత్ రెడ్డి పేర్కొన్నారు. “పదేళ్లు అధికారంలో ఉన్న బీఆర్ఎస్ ప్రభుత్వం ఒక్క కొత్త రేషన్ కార్డు కూడా ఇవ్వలేదు. మేం అధికారంలోకి వచ్చాక కొత్త కార్డుల జారీని ప్రారంభించాం. రేషన్ వ్యవస్థలో విప్లవాత్మక మార్పులు తీసుకొచ్చాం. ఇప్పుడు ఆత్మాధునిక భద్రతా ప్రమాణాలతో స్టార్ట్ రేషన్ కార్డులను

అందిస్తున్నాం” అని సీఎం చెప్పారు. రాష్ట్రంలో 1.06 కోట్ల మందికి స్టార్ట్ రేషన్ కార్డులు అందిస్తున్నామని తెలిపారు. రేషన్ కార్డుల ద్వారా దాదాపు 3.48 కోట్ల మందికి నాణ్యమైన సన్నబియ్యం అందిస్తున్నామని చెప్పారు. “గతంలో పేదలకు ఇచ్చిన దొడ్డు బియ్యాన్ని మనుషులు తినలేని పరిస్థితి ఉండేది. అది పక్కదారి పట్టేది. ఇప్పుడు ప్రతి పేద కుటుంబం గౌరవంగా తినే సన్నబియ్యం అందిస్తున్నాం. ఒక్కోరైటి నిలక ఆరు కిలోల చొప్పున సన్నబియ్యం ఇస్తున్నాం. ఇందుకోసం రూ.14,800 కోట్లు ఖర్చు చేస్తున్నాం. పేదల కడుపు నింపడం ప్రభుత్వ బాధ్యత. ఆ బాధ్యతను మేం నెరవేరుస్తున్నాం” అని రేవంత్ రెడ్డి అన్నారు.

కేసీఆర్ వస్తే అసెంబ్లీలోనే తేల్చుకుందాం

“పేదలకు ఎవరు ఏం చేశారో చర్చించడానికి మేం సిద్ధం. కేసీఆర్ అసెంబ్లీకి రావాలి. పదేళ్లలో మీరు ఏం చేశారో చెప్పండి.. మా పాలనలో మేం ఏం చేశామో చెబుతాం. సంక్షేమంపై అసెంబ్లీ వేదికగా తలకూతో చర్చిద్దాం” అంటూ రేవంత్ రెడ్డి సవాల్ విసిరారు. రైతుల సంక్షేమంపైనా తమ ప్రభుత్వానికి స్పష్టమైన చిత్రపథ్ ఉందన్నారు. “రైతులు పండించిన దాన్యానికి రూ.90 వేల కోట్లు చెల్లించారు. ఉచిత విద్యుత్ కోసం రూ.30 వేల కోట్లు ఖర్చు చేశాం. రైతును రాజుగా చూడాలన్నదే మా విధానం” అని చెప్పారు. “మహిళలకు ఉచిత బియ్య ప్రయోజనం కోసం రూ.11 వేల కోట్లు ఖర్చు చేశాం. గతంలో బతుకమ్మ చీరల్లోనూ కమీషన్ కోసం చూశారు. మేం ఆడబిడ్డల ఆత్మగౌరవాన్ని పెంచేలా కార్యక్రమాలు అమలు చేస్తున్నాం” అని సీఎం అన్నారు. గత ప్రభుత్వ గృహ నిర్మాణ విధానంపై రేవంత్ రెడ్డి తీవ్ర విమర్శలు చేశారు. “డబుల్ బెడ్ రూమ్ ఇళ్లంటూ గొప్పలు చెప్పారు. పేదలకు మాత్రం ఇళ్లు రాలేదు.. పొకలకు ఫామిలీసేలు వచ్చాయి. మేం ఏడు లక్షల ఇందిరమ్మ ఇళ్ల



నిర్మించి పేదలకు అందిస్తున్నాం. తెలంగాణలో ఇందిరమ్మ ఇల్లు లేని ఊరు ఉండకూడదన్నదే మా లక్ష్యం” అని చెప్పారు. కొత్తగా 2.5 లక్షల మందికి పెన్షన్లు మంజూరు చేస్తున్నామని, అర్హులైన చేనేత, గీత కార్మికులకు కూడా పెన్షన్లు అందిస్తామని ప్రకటించారు. “కేసీఆర్ ఇంట్లో అందరికీ ఉద్యోగాలు వచ్చాయి. కానీ తెలంగాణ నిరుద్యోగులకు మాత్రం ఉద్యోగాలు రాలేదు. మా ప్రభుత్వం ఖాళీగా ఉన్న ఉద్యోగాలను భర్తీ చేయడానికి చిత్తశుద్ధితో పనిచేస్తోంది. యువతను రెప్పగొట్టి రాజకీయంగా లబ్ధిపొందాలని కొందరు ప్రయత్నిస్తున్నారు. వారి మాయమౌటలను నమ్మద్దు” అని సీఎం పిలుపునిచ్చారు. “గత పాలకులు చేసిన అప్పులకు మేం వేల కోట్ల రూపాయల వడ్డీలు కడుతూనే ప్రజలకు సంక్షేమాన్ని అందిస్తున్నాం. ఎన్ని ఆర్థిక ఇబ్బందులున్నా పేదలకు ఇచ్చిన మాట నుంచి వెనక్కి తగ్గిందీ లేదు. మాట ఇన్నే మట్టిలో కలిసే వరకు దానిపై నిలబడి ప్రభుత్వం మంది. తెలంగాణను సంక్షోభం నుంచి సంక్షేమం వైపు నడిపిస్తున్నాం” అని రేవంత్ రెడ్డి స్పష్టం చేశారు. “బీజేపీ, బీఆర్ఎస్ వేర్వేరు కాదు. అవి ఒకే నాణేనికి బొమ్మా బొరుసు. పేదవాడి ఆకలి తీర్చడం, రైతుకు అండగా నిలవడం, మహిళలకు భరోసా ఇవ్వడం, యువతకు ఉద్యోగాలు కల్పించడమే మా ప్రజా ప్రభుత్వ ఎజెండా” అని ముఖ్యమంత్రి పేర్కొన్నారు.



ఎన్ఆర్ఎంఎల్ నిలిపివేత నోటిఫికేషన్ ను బీసీబి ఉ పసంపరించుకుంది. ఈ వ్యవహారంపై సుప్రీంకోర్టు ధర్మాసనం కూడా అసంతృప్తి వ్యక్తం చేసింది. కాంటియెంట్ గా నిరసన తెలియజేయడం విద్యార్థుల హక్కుని స్పష్టం చేస్తూ, ఈ విషయంలో బీసీబి జోక్యం చేసుకోవాల్సిన అవసరం లేదని పేర్కొంది. తాజాగా బీసీబి చైర్మన్ స్వయంగా విద్యార్థులకు క్షమాపణలు చెప్పడంతో ‘కొద్దిరోజులుగా కొనసాగుతున్న వివాదం సద్దుమణిగినట్లుంది.



సంగారెడ్డి సభలో రేవంత్‌వన్నీ అబద్ధాలే

- కేసీఆర్‌ను తిట్టడమే పనిగా పెట్టుకున్న ముఖ్యమంత్రి
- సాయంత్రం 4.20కి ప్రసంగం మొదలుపెట్టి '420' మాటలు మాట్లాడారు
- రేషన్‌కార్డుల నుంచి ఉద్యోగాల దాకా ప్రజలను తప్పుదోవ పట్టిస్తున్నారు
- రుణమాఫీపై రేవంత్‌కు హరిశ్‌రావు రాజీనామా సవాల్

సిద్దిపేట, ఆగస్టు 15: సంగారెడ్డిలో స్టార్ట్ రేషన్‌కార్డుల పంపిణీ సందర్భంగా ముఖ్యమంత్రి రేవంత్‌రెడ్డి అబద్ధాల ప్రచారం చేశారని మాజీ మంత్రి, సిద్దిపేట ఎమ్మెల్యే హరిశ్‌రావు మండిపడ్డారు. స్వాతంత్ర్య దినోత్సవం రోజున కూడా మాజీ ముఖ్యమంత్రి కేసీఆర్‌ను తిట్టడమే పనిగా పెట్టుకున్నారని ధ్వజమెత్తారు. దేశంలో స్వాతంత్ర్య దినోత్సవం రోజున ఇంతటి చిల్లర మాటలు మాట్లాడిన ముఖ్యమంత్రి మరొకరు ఉందని విమర్శించారు. సిద్దిపేటలోని తన క్యాంపు కార్యాలయంలో నిర్వహించిన మీడియా సమావేశంలో హరిశ్‌రావు మాట్లాడుతూ.. సంగారెడ్డి సభలో రేవంత్‌రెడ్డి సాయంత్రం 4.20 గంటలకు ప్రసంగం ప్రారంభించి '420 మాటలు' మాట్లాడారని ఎద్దేవా చేశారు. ఉమ్మడి మెదక్ జిల్లా అభివృద్ధి గురించి ఒక్క మాట కూడా మాట్లాడకుండా కేసీఆర్‌పై విమర్శలకే ప్రసంగాన్ని పరిమితం చేశారని ఆరోపించారు. రేవంత్‌రెడ్డి ప్రభుత్వ చేతకానితనం వల్లే సింగూరు ఖాళీ అయిందని హరిశ్‌రావు ఆరోపించారు. దీంతో కామారెడ్డి జిల్లాకు మంచిని పంపు పిచ్చిడిందన్నారు.



సంగారెడ్డి జిల్లా అభివృద్ధి కోసం గత ప్రభుత్వం సంగమేశ్వర, బసవేశ్వర ప్రాజెక్టులను ప్రారంభిస్తే కాంగ్రెస్ ప్రభుత్వం వాటిని మూలన పడేసిందని విమర్శించారు. జూహరాబాద్‌లో బసవేశ్వర విగ్రహాన్ని ప్రారంభించి ఏడాది గడిచినా అప్పట్లో ఇచ్చిన హామీల్లో ఒక్కటైనా అమలు చేశారా అని ప్రశ్నించారు. మూడేళ్లలో సంగారెడ్డి జిల్లాలో ఒక్క కొత్త రోడ్డైనా వేశారా అని నిలదీశారు. గత బీఆర్‌ఎస్ ప్రభుత్వ హయాంలో ఆరు లక్షలకు పైగా రేషన్‌కార్డులు ఇచ్చినట్లు అసెంబ్లీలో మంత్రి ఉత్తమకుమార్‌రెడ్డి చెప్పారని హరిశ్‌రావు గుర్తుచేశారు. ఇప్పుడు ముఖ్యమంత్రి మాత్రం గత ప్రభుత్వం ఒక్క రేషన్‌కార్డు కూడా ఇవ్వలేదని చెప్పడం విడ్డూరంగా ఉందన్నారు. ప్రజల ముందు అబద్ధాలు చెప్పడం మానుకోవాలని, ఇలాంటి ప్రచారానికి ప్రజలే తగిన సమాధానం చెబుతారని

హెచ్చరించారు. ఉద్యోగాల విషయంలోనూ కాంగ్రెస్ ప్రభుత్వం గొప్పలు చెప్పుకుంటోందని హరిశ్‌రావు విమర్శించారు. బీఆర్‌ఎస్ ప్రభుత్వం నోటిఫికేషన్లు ఇచ్చి పరీక్షలు నిర్వహించిన ఉద్యోగాలకు రేవంత్‌రెడ్డి నియామక షరతులు ఇచ్చి తన ఖాతాలో మేనుకుంటున్నారని ఆరోపించారు. రెండు లక్షల ఉద్యోగాలు ఇస్తామని రాహుల్‌గాంధీ సమక్షంలో ఇచ్చిన హామీ ఏమైందని ప్రశ్నించారు. నిరుద్యోగులకు క్షమాపణ చెప్పాలని డిమాండ్ చేస్తూ.. “గన్‌మెన్లు లేకుండా అశోకేనగర్‌కు వచ్చే రైల్వేం ఉందా?” అని ముఖ్యమంత్రికి సవాల్ విసిరారు. రెండేళ్ల ఫీజు రీయింబర్స్‌మెంట్ బకాయిలను ఎప్పుడు చెల్లిస్తారో ప్రభుత్వం చెప్పాలని డిమాండ్ చేశారు. బకాయిలు అందక కళాశాలలు ఇబ్బందులు ఎదుర్కొంటుంటే విద్యార్థుల భవిష్యత్తు ఏమవుతుందని ప్రశ్నించారు. విద్యార్థులు, నిరుద్యోగుల జీవితాలతో ప్రభుత్వం ఆటలాడుతోందని మండిపడ్డారు. రైతుల గురించి మాట్లాడే అర్హత రేవంత్‌రెడ్డికి లేదని హరిశ్‌రావు విమర్శించారు. కేసీఆర్ హయాంలో వరుసగా రైతుబంధు కింద భారీగా నిధులు అందించామని, కాంగ్రెస్ ప్రభుత్వం మాత్రం రైతులకు అందాల్సిన సాయాన్ని తగ్గించిందని ఆరోపించారు. కేసీఆర్ ప్రభుత్వం ఇచ్చిన దానికంటే సుమారు రూ. 15 వేల కోట్లు తక్కువగా ఇవ్వారని పేర్కొన్నారు. రుణమాఫీపైనా ముఖ్యమంత్రికి హరిశ్‌రావు సవాల్ విసిరారు. రేవంత్‌రెడ్డి సొంత గ్రామానికి వెళ్లి అక్కడి రైతులందరికీ రుణమాఫీ జరిగిందో లేదో తెలుసుకుందామన్నారు. రైతులందరికీ రుణమాఫీ జరిగిందని తేలితే తాను ఎమ్మెల్యే పదవికి రాజీనామా చేస్తానని ప్రకటించారు. రుణమాఫీ జరగలేదని రైతులు చెబితే ముఖ్యమంత్రి పదవికి రేవంత్‌రెడ్డి రాజీనామా చేసేందుకు సిద్ధమా అని హరిశ్‌రావు సవాల్ చేశారు.

ఇంటికి వచ్చి ఉరికించి కొడతాం

- హద్దు మీలకే ఇంటికిచ్చి గుణపాఠం చెబుతాం
- బీజేపీ ఎంపీ ధర్మపురి అరవింద్‌కు కాంగ్రెస్ నేతల ఘాటు హెచ్చరిక
- మహేశ్‌కుమార్ గౌడ్‌పై వ్యాఖ్యలను తీవ్రంగా ఖండించిన నేతలు
- పనుపు బోర్డు ఎక్కడ?.. గల్ఫ్ బాధితులకు ఏం చేశారంటూ నిలదీత
- దమ్ముంటే ఎంపీ పదవికి రాజీనామా చేసి గెలవాలని సవాల్

హైదరాబాద్, ఆగస్టు 16: బీసీసీసీ అధ్యక్షుడు మహేశ్‌కుమార్ గౌడ్‌పై నిజామాబాద్ బీజేపీ ఎంపీ ధర్మపురి అరవింద్ చేసిన వ్యాఖ్యలపై కాంగ్రెస్ నేతలు తీవ్రస్థాయిలో మండిపడ్డారు. అరవింద్ తన నోటి దురుసును అదుపులో పెట్టుకోవాలని హెచ్చరించారు. మరోసారి హద్దులు దాటి మాట్లాడితే ఇంటికి వచ్చి మరీ గుణపాఠం చెబుతామని ఘాటుగా వ్యాఖ్యానించారు. గాంధీభవన్‌లో ఎంపీ అనిలేకుమార్ యాదవ్, కార్పొరేషన్ చైర్మన్లు ఈరవతి అనిల్, మెట్టు సాయికుమార్ సంయుక్తంగా మీడియాతో మాట్లాడారు. మహేశ్‌కుమార్ గౌడ్‌పై అరవింద్ చేసిన వ్యాఖ్యలను



తీవ్రంగా ఖండిస్తున్నామని చెప్పారు. ఎన్‌ఎస్‌యూఐ స్థాయి నుంచి కష్టపడి రాజకీయాల్లో ఎదిగిన బీసీ నాయకుడు మహేశ్‌కుమార్ గౌడ్‌ను విమర్శించే స్థాయి అరవింద్‌కు లేదని అనిలేకుమార్ యాదవ్ మండిపడ్డారు. తండ్రి పేరుతో రాజకీయాల్లోకి వచ్చిన అరవింద్.. స్వయంకృషితో ఎదిగిన నాయకుల గురించి మాట్లాడటం హాస్యాస్పదంగా ఉందని విమర్శించారు. పనుపు బోర్డు ఎక్కడ ఏర్పాటు చేశారో చెప్పాలని అరవింద్‌ను కాంగ్రెస్ నేతలు నిలదీశారు. గల్ఫ్ బాధితుల సంక్షేమం కోసం ఎంపీగా ఆయన ఏం చేశారో ప్రజలకు సమాధానం చెప్పాలని డిమాండ్ చేశారు. గల్ఫ్‌లో మరణించిన వారి కుటుంబాలకు కాంగ్రెస్ ప్రభుత్వం రూ. 5 లక్షల చొప్పున పరిహారం అందిస్తుంటే అరవింద్ విమర్శలకే

పరిమితమయ్యారని ఆరోపించారు. డీఎస్ కుటుంబానికి వేల కోట్ల రూపాయల ఆస్తులు ఎలా వచ్చాయో కూడా సమాధానం చెప్పాలని డిమాండ్ చేశారు. మెట్టు సాయికుమార్ మాట్లాడుతూ అరవింద్ ఉపయోగిస్తున్న షాఫ్ట్ ఎంపీ స్థాయికి తగినట్లుగా లేదని విమర్శించారు. దమ్ముంటే ఎంపీ పదవికి రాజీనామా చేసి కనీసం కౌన్సిలర్‌గా గెలిచి చూపాలని సవాల్ విసిరారు. మరోసారి హద్దులు దాటి మాట్లాడితే ఇంటికి వచ్చి మరీ గుణపాఠం చెబుతామని హెచ్చరించారు. బీజేపీ రాష్ట్ర నాయకత్వం తమ పార్టీ నేతలను అదుపులో పెట్టుకోవాలని కాంగ్రెస్ నేతలు సూచించారు. వ్యక్తిగత దూషణలు, హద్దులు దాటిన వ్యాఖ్యలు కొనసాగితే కాంగ్రెస్ శ్రేణులు చూస్తూ ఊరుకోబోవని స్పష్టం చేశారు.

ప్రాణమున్నంత వరకు బీఆర్‌ఎస్‌తో కలవను

- పార్టీతో మళ్లీ కలిసి పనిచేసే ప్రసక్తే లేదు
- తెలంగాణ రక్షణ సేన అధినేత్రి కవిత పోకాజు కూడా ఇవ్వకుండానే బయటకు ఎంపారని ఆరోపణ
- కుటుంబ బంధాలు వేరు.. రాజకీయాలు వేరని స్పష్టీకరణ
- వచ్చే ఎన్నికల్లో గెలిచి అధికారంలోకి వస్తామని ధీమా
- జీసీలకు 50 శాతం రిజర్వేషన్లు కోసం ఢిల్లీలో పోరాటం

హైదరాబాద్, ఆగస్టు 16: “ప్రాణం ఉన్నంత వరకు బీఆర్‌ఎస్‌తో కలిసి పనిచేసే ప్రసక్తే లేదు. కుటుంబ సంబంధాలు వేరు.. రాజకీయాలు వేరు” అని తెలంగాణ రక్షణ సేన అధినేత్రి కల్వకుంట్ల కవిత సంచలన వ్యాఖ్యలు చేశారు. భవిష్యత్తులో బీఆర్‌ఎస్‌తో రాజకీయంగా కలిసి అవకాశం లేదని తేల్చిచెప్పారు. అదే సమయంలో బీఆర్‌ఎస్‌ను అధికారంలోకి రాకుండా చేయడమే తమ రాజకీయ నిర్దేశితం కాదని స్పష్టం చేశారు. ఓ మీడియా ఇంటర్వ్యూలో కవిత మాట్లాడుతూ బీఆర్‌ఎస్ నుంచి తనను బయటకు పంపించిన తీరుపై ఆవేదన వ్యక్తం చేశారు. కనీసం షోకాజు నోటిను కూడా ఇవ్వకుండా పార్టీ నుంచి ఎంపీంచేశారని ఆరోపించారు. సన్నెస్సన్‌కు ఏడాది ముందు నుంచే తనను పార్టీలో పక్కన



పెట్టారని పేర్కొన్నారు. అయినప్పటికీ నైతిక విలువలకు కట్టుబడి తానే ఎమ్మెల్యే పదవికి రాజీనామా చేసినట్లు గుర్తుచేశారు. తన తండ్రి కేసీఆర్‌ను తాను ఎన్నడూ ఎదిరించదని చెప్పారు.

‘మాది ఆర్ట్ మూవీ కాదు.. కమర్షియల్ మూవీ’

తాను ప్రారంభించిన కొత్త రాజకీయ ప్రయాణానికి ప్రజల నుంచి విశేష స్పందన వస్తోందని కవిత తెలిపారు. రాబోయే

ఎన్నికల్లో తమ పార్టీ విజయం సాధించి అధికారంలోకి వస్తుందని ధీమా వ్యక్తం చేశారు. “మాది ఆర్ట్ మూవీ కాదు.. కమర్షియల్ మూవీ. నేను గెలవకపోతే అంకెవరు గెలుస్తారో తెలియదు” అంటూ వ్యాఖ్యానించారు. తన తండ్రి కేసీఆర్ మాదిరిగానే తాను కూడా తెలంగాణ రాజకీయాల్లో సరికొత్త చరిత్ర సృష్టిస్తానని చెప్పారు. కేవలం ఎన్నికల్లో పోటీ చేయడం కోసం తాము పార్టీ పెట్టలేదని, ప్రజల ఆకాంక్షలను నెరవేర్చడమే లక్ష్యమని పేర్కొన్నారు. ఇప్పటికే వంద రోజుల్లోనే 42 నియోజకవర్గాల్లో పార్టీ కమిటీల నిర్మాణాన్ని పూర్తి చేసినట్లు వెల్లడించారు.

జీసీల కోసం ఢిల్లీ వరకు పోరాటం

సామాజిక న్యాయం, లౌకికవాదమే తమ పార్టీ ప్రధాన ఎజెండా అని కవిత స్పష్టం చేశారు. బీసీ, ఎస్సీ, ఎస్టీ వర్గాలను రాజకీయ పార్టీలు కేవలం ఓటు బ్యాంకులుగానే చూస్తున్నాయని ఆరోపించారు. బీసీల సక్షేమాన్ని ముఖ్యమంత్రి రేవంత్‌రెడ్డి విస్మరిస్తున్నారని విమర్శించారు. బీసీలకు 50 శాతం రిజర్వేషన్లు సాధించేందుకు అవసరమైతే ఢిల్లీ వేదికగా పోరాటం చేస్తామని ప్రకటించారు. రాష్ట్రంలో కాంగ్రెస్ ప్రభుత్వంపై ప్రజల్లో అసంతృప్తి పెరుగుతోందని, ఆ పార్టీ మరోసారి అధికారంలోకి వచ్చే అవకాశం లేదని కవిత జోస్యం చెప్పారు. రాబోయే ఎన్నికల్లో తెలంగాణ రాజకీయాల్లో కొత్త సమీకరణాలు చోటుచేసుకుంటాయని, తమ పార్టీ కీలకశక్తిగా ఎదుగుతుందని ధీమా వ్యక్తం చేశారు.

రాజగోపాల్ వ్యాఖ్యల్లో తప్పు లేదు: అనిరుధ్ రెడ్డి

హైదరాబాద్, ఆగస్టు 15: మునుగోడు ఎమ్మెల్యే రాజగోపాల్ రెడ్డి వ్యాఖ్యలను సమర్థిస్తూ మరో కాంగ్రెస్ ఎమ్మెల్యే అనిరుధ్ రెడ్డి ఆసక్తికర వ్యాఖ్యలు చేశారు. కోమటిరెడ్డి రాజగోపాల్ రెడ్డి అనే వ్యక్తి ఒక అగ్నిపర్యవం.. వోల్టా.. ఆయనకు కోపమొచ్చిందంటే ఒక అగ్నిపర్యవం పేరిటట్లు పలుకబడింది. ఆయన ఎప్పుడూ మాట్లాడిన పదవి కావాలని కొట్లాడలేదు.. అడగలేదు.. రెండున్నర సంవత్సరాలు

అయింది.. అయి ఉంటే అప్పుడే కొట్లాడుతుండే, ఆయన ప్రజల గురించి సమస్యల మీద అడుగుతుండు. రాజగోపాల్ రెడ్డి మాట్లాడే దాంట్లో తప్పు లేదు. నేను కూడా సమస్యల గురించి చాలా సార్లు మాట్లాడాను. సమస్యలున్నాయి.. వాటిని పరిష్కరించుకుంటే మా పార్టీకే మంచి పేరొస్తది కదా.. కాంగ్రెస్ పార్టీకి మంచి పేరు రావాలని మాట్లాడినా అన్నారు. ఇప్పుడీ కామెంట్స్ నిట్టింట వైరల్ అవుతున్నాయి.



బేవకూఫ్ ఇప్పుడే చెప్పిన కదా!

జర్నలిస్టుపై నోరు పారేసుకున్న బీజేపీ ఎంపీ అర్వింద్ వెంటనే క్షమాపణ చెప్పాలని టీడబ్ల్యుజేఎఫ్ డిమాండ్

హైదరాబాద్, ఆగస్టు 14: విలేకరుల సమావేశంలో తనను ప్రశ్న అడిగిన జర్నలిస్టుపై నిజామాబాద్ బీజేపీ అర్వింద్ నోరు పారేసుకున్నారు. శుక్రవారం బీజేపీ రాష్ట్ర కార్యాలయంలో ఏర్పాటు చేసిన విలేకరుల సమావేశంలో తనను ప్రశ్న అడిగిన జర్నలిస్టును ఉద్దేశించి ‘బేవకూఫ్’ ఇప్పుడే చెప్పిన కదా..! వివా లే..’ అంటూ అహంకార ధోరణిలో వ్యాఖ్య లు చేశారు. జర్నలిస్టుపై ఎంపీ అర్వింద్ చేసిన వ్యాఖ్యల వీడియో సోషల్‌మీడియాలో వైరల్‌గా మారింది. జర్నలిస్టులు ఎంపీ అహంకార ధోరణిపై తీవ్ర స్థాయిలో మండిపడుతున్నారు. ఎంపీ అర్వింద్ జర్నలిస్టుపై అసభ్యకరంగా చేసిన వ్యాఖ్యలపై తక్షణమే క్షమాపణ చెప్పాలని తెలంగాణ వర్మింగ్ జర్నలిస్ట్ ఫెడరేషన్(టీడబ్ల్యుజేఎఫ్) డిమాండ్ చేసింది. బాధ్యతాయుతమైన పదవిలో ఉండి ఇష్టానుసారం మాట్లాడటం సరికాదని మండిపడింది. ఫెడరేషన్ రాష్ట్ర యాక్టింగ్ ప్రెసిడెంట్ పీ రాంచందర్, ప్రధాన కార్యదర్శి బీ బసవపున్నయ్య ప్రకటన విడుదల చేశారు. జర్నలిస్టుపై చేసిన వ్యాఖ్యలను ఎంపీ అర్వింద్ వెంటనే ఉపసంహరించుకోవాలని, తక్షణమే క్షమాపణ చెప్పాలని డిమాండ్ చేశారు. లేని పక్షంలో రాష్ట్రవ్యాప్తంగా పెద్ద ఎత్తున ఆందోళన చేపడుతామని హెచ్చరించారు.

తెలంగాణపై ఏపీ నీటి కుట్రలు

కృష్ణా రివర్ మేనేజ్‌మెంట్‌కు లేఖ దుయ్యారం మండిపడ్డ మాజీమంత్రి శ్రీనివాస గౌడ్



హైదరాబాద్, ఆగస్టు 15: తెలంగాణ నీటిపై ఏపీ మళ్లీ కుట్రలు మొదలు పెట్టిందని మాజీ మంత్రి పీ శ్రీనివాస్ గౌడ్ ఫైర్ అయ్యారు. తెలంగాణ భవన్‌లో ఏర్పాటు చేసిన మీడియా సమావేశంలో శ్రీనివాస్ గౌడ్ మాట్లాడుతూ.. ఆంధ్రప్రదేశ్ ఈఎస్సీ చైర్మన్ కృష్ణారెవర్ మేనేజ్‌మెంట్ బోర్డుకి లేఖ రాశాడు. ఆయన వాళ్ల రాష్ట్రం గురించి మాట్లాడాలి కానీ తెలంగాణ రాష్ట్రానికి కృష్ణా రివర్ బేసిన్‌లో ఉన్న ప్రాంతానికి కేవలం 30 టీఎంసీల నీళ్లు మాత్రమే ఇవ్వాలని.. అంటే 30 శాతం మాత్రమే తెలంగాణకు ఇవ్వండి.. మిగతా నీళ్లు మేం తీసుకుపోతాం. అంటే 146 టీఎంసీలు మేం తీసుకెళ్తాం.. 30 టీఎంసీలు తెలంగాణ వాళ్లకు ఇచ్చేయండి అని.. ఆయన ఎవరు.. తెలంగాణ గురించి రాయదానికి నీకు ఎవరు అధికారం ఇచ్చిందన్నారు. 100 శాతం కృష్ణా బేసిన్‌లో ఉన్న ప్రాంతాన్ని పదిలిపెట్టి నువ్వు కృష్ణా బేసిన్ నుంచి పెన్నా బేసిన్‌కు కృష్ణా రివర్‌కు 80-90 శాతం నీళ్లు తీసుకుపోతున్నా. పోతిరెడ్డి పాడు ద్వారా 10 వేల క్యూసెక్కులు అని చెనప్పి 30 వేల క్యూసెక్కుల నీళ్లు తీసుకెళ్లి ఆ ప్రాంతంలో నింపుకుంటున్నారని ఆరోపించారు. తెలంగాణకు ఎన్ని నీళ్లు ఇవ్వాలో డిసైడ్ చేయడానికి వాడు ఎవడు..? ఏపీ ఈఎస్సీ లేఖ రాసిన రోజే తెలంగాణ ఈఎస్సీ కూడా లేఖ రాశాడు. మాకు కృష్ణా నదిపై రిజర్వాయర్లు లేవు, నీటిని ఏపీకి ఇబ్బంది లేకుండా ఇవ్వాలని తెలంగాణ ఈఎస్సీ లేఖ రాశాడు.. ఏడుల, నార్తాపూర్ రిజర్వాయర్లు లేవా..? 10 ఏళ్లలో తెలంగాణ నీటిపై లేని కుట్రలు మళ్లీ ఎందుకు మొదలవుతున్నాయి..? తెలంగాణ ప్రభుత్వం చేతకాదని అనే కదా..? ఏపీ మాచేతి కింద బతుకుతుందనే కదా..? తెలంగాణకు అన్యాయం చేసే అధికారులను పదిలిపెట్టమ, జాగ్రత్త అని శ్రీనివాస్ గౌడ్ హెచ్చరించారు. తెలంగాణ ఈఎస్సీకి లేఖ రాయమని ఎవరు చెప్పారు..? రేవంత్ రెడ్డి చెప్పాడా..? అని అడిగారు.

వెయ్యి కోట్లు ఇచ్చినా జగ్గారెడ్డి దొరకడు

రాహుల్‌గాంధీ శ్రీరాముడైతే.. జగ్గారెడ్డి హనుమంతుడు ఓడినా ప్రజలను వీడని నాయకుడంటూ సీఎం రేవంత్ ప్రశంసలు



సంగారెడ్డి, ఆగస్టు 15: “వెయ్యి కోట్ల రూపాయలు ఇచ్చినా జగ్గారెడ్డి లాంటి నాయకుడు దొరకడు.. నాయకులకు మార్పులు వస్తే నాకంటే ఆయనకే ఎక్కువ మార్పులు వస్తాయి” అంటూ సంగారెడ్డి మాజీ ఎమ్మెల్యే జగ్గారెడ్డిపై ముఖ్యమంత్రి రేవంత్‌రెడ్డి ప్రశంసల వర్షం కురిపించారు. ఎన్నికల్లో ఓడిపోయినా నిత్యం ప్రజల మధ్యే ఉంటూ వారి కోసం పనిచేస్తున్న జగ్గారెడ్డి వంటి నాయకుడిని ఓడించడం సంగారెడ్డి ప్రజల దురదృష్టమని వ్యాఖ్యానించారు. సంగారెడ్డిలో స్టార్ట్ రేషన్ కార్డుల పంపిణీ కార్యక్రమంలో పాల్గొన్న సీఎం రేవంత్‌రెడ్డి మాట్లాడుతూ జగ్గారెడ్డితో తనకున్న అనుబంధాన్ని ప్రస్తావించారు. కాంగ్రెస్ ఆగ్రనేత రాహుల్‌గాంధీని శ్రీరాముడిగా భావిస్తే.. జగ్గారెడ్డి ఆయన వెంట నడిచే హనుమంతుడి వంటి వ్యక్తి అని అభివర్ణించారు. పార్టీ పట్ల ఆయనకున్న విధేయత, ప్రజల పట్ల ఉన్న నిబద్ధతను కొనియాడారు. ఎన్నికల్లో గెలుపోటములతో సంబంధం లేకుండా ప్రజల మధ్య ఉండటమే నిజమైన నాయకుడి లక్షణమని సీఎం పేర్కొన్నారు. ఆ విషయంలో జగ్గారెడ్డి ముందుంటారని చెప్పారు. “కుటుంబాన్ని కూడా పక్కనపెట్టి ప్రజల కోసం నిరంతరం శ్రమిస్తాడు. పరిస్థితులు ఎలా ఉన్నా జగ్గారెడ్డి ప్రజా జీవితాల్లో ఉండాల్సిందే” అని స్పష్టం చేశారు. జగ్గారెడ్డి ప్రజల సమస్యల విషయంలో వెనక్కి తగ్గి పక్కన ఉండి, ప్రజల కోసం ఎంతదూరమైనా వెళ్లే స్వభావం ఆయనదని రేవంత్‌రెడ్డి ప్రశంసించారు. సంగారెడ్డి ప్రజలతో ఆయనకు ఉన్న అనుబంధం రాజకీయాలకు అతీతమైనదని పేర్కొన్నారు. ఎన్నికల్లో ఓటమి ఎదురైనా ప్రజలకు దూరం కాకుండా అదే ఉత్సాహంతో పనిచేయడం ఆయన ప్రత్యేకతని సీఎం అన్నారు.

సంపాదకీయం



హిందూత్వం కోల్పోతున్న రాహుల్ గాంధీ!

రాజకీయాల్లో హిందూత్వం అవసరం. సమయానుకూలంగా మంచిగా మాట్లాడేలా వ్యవహరించాలి. సమస్యలపై అవగాహన ఉండాలి. అందులోనూ ప్రతిపక్షనేతగా ఉన్న వ్యక్తి ఇవన్నీ అవసరం. ప్రతిపక్ష నేతగా సమర్థత ఉంటేనే రాణిస్తారు. అధికారంలో ఉన్నప్పుడు ఎలాగైనా చెల్లుతుంది. కానీ ప్రతిపక్షనేతగా రాణించాలంటే ప్రజల్లో తన వ్యక్తిత్వం కూడా పెంచుకోవాల్సి ఉంటుంది. మాటలు, చేతలు అన్నీ హిందూగా ఉండేలా చూసుకోవాల్సి ఉంటుంది. లోక్ సభలో ప్రతిపక్షనేత రాహుల్ ఈ మధ్య మరి దిగజారి పోయారు. మాటల్లో హిందూత్వం లేదు. చేతల్లో అంతకన్నా లేకుండా పోయింది. సర్కస్ లో జోకర్ లా, డ్రామాల్లో విడుదలకాని ఆయన ప్రవర్తనలన్నీ తీరు జూగుప్ప కలిగిస్తోంది. లోక్ సభలో మాట్లాడుతున్న సమయంలో మాట్లాడరు. మాట్లాడితే పస ఉండడం లేదు. సమస్యలపై అవగాహన ఉండడం లేదు. విషయంపై పట్టు ఉండడం లేదు. ఇవన్నీ కలగలిపి రాహుల్ గాంధీ విపక్ష నేతగా పూర్తిగా విఫలం అవుతూ వస్తున్నారు. ఇటీవల వరుసగా పార్లమెంట్ సమావేశాలు దెబ్బతినడానికీ ప్రధాన కారణం కూడా రాహుల్ అన్న విషయం మరచిపోరాదు. తాజాగా ఆయన చేసిన వ్యాఖ్యలు ఆయన ఎంతగా దిగజారిపోయాలో అనడానికి నిదర్శనంగా నిలిచాయి. అలింగనాలో ప్రధాన మంత్రి మోదీ విదేశీ దౌత్యం అంటూ... లోక్ సభ విపక్ష నేత రాహుల్ గాంధీ చేసిన వ్యాఖ్యలు.. ఆయన ఆహ్వానం సామాన్యులకు కూడా వెగటు పుట్టించేలా ఉన్నాయి. అహంకారం హద్దులు దాటి రాహుల్ నోరుజారుతున్నారనడానికి ఇంతకంటే నిదర్శనం అక్కర్లేదు. ఇది ఓ రకంగా భారత ప్రతిష్ఠను దిగజార్చేలా ఉంది. ఇలాంటి ప్రతిపక్ష నేతను గతంలో ఎప్పుడూ చూడలేదని రక్షణమంత్రి రాజీనాథ్ సింగ్ చేసిన వ్యాఖ్యలు ముమ్మాటికీ నిజం. ఎందుకంటే భారత దౌత్యంపై రాహుల్ చేసినవి దిగజారుడు వ్యాఖ్యలు చూశాక ఇలాంటి ప్రతిపక్ష నేత ఉన్నందుకు దేశ ప్రజలు సిగ్గుపడాలి. ఆయన ప్రవర్తన ఆరోగ్యకరమైన ప్రజాస్వామ్యానికి ప్రమాదకరం. రాహుల్ వ్యాఖ్యలు విదేశాల్లో భారత్ ప్రతిష్ఠను దిగజార్చేలా ఉన్నాయి. ఎందుకంటే రాహుల్ అహంకారంతో చేసిన వ్యాఖ్యలు వ్యవహరించిన తీరు పిచ్చిగా మారుతోందనడానికి చెప్పుదానికి సిగ్గుపడాలి పనిలేదు. భావి భారత ప్రధాని అని కాంగ్రెస్ శ్రేణులంతా పొగడుతున్న వేజ్.. ఆయన భాషను, అహంకారాన్ని చూస్తుంటే.. ఇతను ఒక తేజనా అన్న సందేహం కలుగక మానదు. ఇలాంటి వారిచేతిలో భారత్ పదిలంగా ఉండగలదా అన్న భయం కలుగుతోంది. భారతదేశాన్ని నడపడానికి సుదీర్ఘ అనుభవం కావాలి. పనికిమాలిన నాటకాలు కాదు. ప్రజలు ఎన్నుకున్న ప్రభుత్వాన్ని జోకర్లని పిలవడం, మోడీని, అమిత్ షాలను కట్టగట్టి తిట్టడం పరిధికి మించి విషయం. రాహుల్ వాడుతోన్న భాష మూర్ఖత్వాన్ని, నిరాశను తెలిజేస్తున్నాయి. ఇటలీ ప్రధాని జార్జియా మెలోనీని ఉద్దేశించి రాహుల్ చేసిన వ్యాఖ్యలు దిగజారుడు రాజకీయాలకు పరాకాష్ఠగా చెప్పుకోవాలి. అలాగే విదేశాల్లో వివిధ నేతలతో మోడీ అలింగనాలపైనూ కుమ్మక్కలు చేశారు. నిజానికి ఓ ప్రతిపక్షనేతగా ఉన్న వ్యక్తి విదేశీ నాయకులపై రాజకీయ వ్యాఖ్యలు చేసేటప్పుడు గౌరవప్రదమైన వైఖరి ప్రదర్శించాల్సి ఉంటుంది. తానొక విపక్షనేతను అన్నది మరచి ఇలాంటి వ్యాఖ్యలు చేయడం ఆయన దిగజారుడు రాజకీయాలకు పరాకాష్ఠగా మారాలి. రాహుల్ గాంధీ భారత్ జోడీ యాత్ర తరవాత ఆయన నాయకత్వం పట్ల ప్రజల్లో కొంత విశ్వాసనీయతను పెంపొందించినదనడంలో సందేహం లేదు. ఆ యాత్రతో ఆయన ప్రజల మనిషిగా మారడానికి తపించారు. అయితే సార్వత్రిక ఎన్నికల అనంతరం కాంగ్రెస్ ను మళ్లీ ఒక కుటుంబ వ్యవస్థగా మార్చేయడంతో భారత్ జోడీ యాత్ర నాటి ఆదర్శం లేకుండా పోయింది. ఇప్పుడు జన్ శిఖి అంటూ మాట్లాడుతున్న రాహుల్ వారికి పార్టీలో అవకాశం ఇవ్వలేక పోయారు. ప్రియాంకగాంధీని వయనాడ్ నుంచి లోక్ సభకు ఎన్నిక చేయించుకున్నారు. తల్లి సోనియాను రాజ్యసభకు పంపారు. తాను రాయబరేలి నుంచి ఎన్నికయ్యారు. ఇది కుటుంబ పార్టీ అనకుండా ఎలా ఉండగలం. వృద్ధనేతలంతా కాంగ్రెస్ లో పాతుకు పోయారు. యువ నేతలను దరిచేరనియకుండా చూసుకుంటున్నారు. వీరు జన్ శిఖి గురించి మాట్లాడడం విద్వారంగా ఉంది. తాను దక్షిణాదికి ప్రాతినిధ్యం వహిస్తున్నారని, తన సోదరుడు ఉత్తరాదికి ప్రాతినిధ్యం వహిస్తున్నాడని, తద్వారా తాము ఈ సువిశాల దేశాన్ని సమైక్యం చేస్తున్నామని ప్రియాంక చెప్పుకోవడం సిగ్గుచేటు. 2024 సార్వత్రిక ఎన్నికలలో 99 సీట్లు గెలుచుకుని కాంగ్రెస్ ప్రధాన ప్రతిపక్షంగా అవిర్భవించడంతో రాహుల్ విధేయులు ఆయనను కాబోయే ప్రధానమంత్రి అని కీర్తించడం ప్రారంభించారు. కొందరు మేధావులు, పాత్రికేయులు కూడా ఆ కీర్తనకు వంతపాడుతూ వచ్చారు. రెండు సంవత్సరాల తరువాత ఇప్పుడు వెనుతిరిగి చూస్తే అంత సీన్ రాహుల్ కు లేదని అనిపిస్తోంది. తాజాగా రాహుల్ చేస్తున్న వ్యాఖ్యలు ఆయనలో నాయకత్వ పటిమ లేదని నిరూపించాయి. దేశవ్యాప్తంగా అనేక రాష్ట్రాల్లో కాంగ్రెస్ క్రమంగా వెనుకపడిపోతోంది. కాంగ్రెస్ పతనాన్ని రాహుల్ గాంధీ నిలువరించలేక పోతున్నారు. ప్రధానమంత్రి పదవి విషయంలో నరేంద్ర మోడీతో పోలిస్తే .. రాహుల్ లో క్రమశిక్షణ, హిందూత్వం, విద్యార్హతలు, నాయకత్వ నైపుణ్యాలు ఎక్కడా కనిపించవు. సమయానుకూలంగా ఏదో ఓ సమస్యపై మాట్లాడడం, విదేశాలకు చెక్కియడం అలవాటు చేసుకున్నారు. అక్కడా భారత పరపు పోయేలా మాట్లాడడం కూడా అలవాటు చేసుకున్నారు. 'ఓటు చోరో'పై ఇలాగే చేశారు. ప్రతిపక్ష నేతగా ప్రధాని కన్నా ఎక్కువ కష్టపడాలి. ఎక్కువగా కృషి చేయాలి. యూపీఏ అధికారంలో ఉన్న పది సంవత్సరాలలో రాహుల్ మంత్రిపదవిని చేపట్టేందుకు అంగీకరించలేదు. దీంతో ఆయనకు అధికారంలో ఉండడం ఎలా అన్నది కూడా తెలియదు. ప్రస్తుత కర్ఫలో అంతర్జాతీయ పరిస్థితులలో ఈ సువిశాల దేశానికి ప్రభావశీల ప్రధానమంత్రి కాగలరని భారతీయ ఓటర్లు మాత్రం ఎలా నమ్ముతారు. గతంలో చేసిన తప్పుల నుంచి పాఠాలు నేర్చుకోలేని రాహుల్, ఇప్పటికీ పదేపదే అవే తప్పులు చేయడంతో పాటు, రాజకీయ హిందూను కోల్పోతున్నారు. 2019లో మోడీకి వ్యతిరేకంగా రాహుల్ నిర్వహించిన 'హేజిహర్ చోర్' ప్రచారం ఘోరంగా విఫలమవడమే కాకుండా కాంగ్రెస్ నే ఎదురు దెబ్బతీసింది. అయినప్పటికీ పాలనా వైఫల్యాలు లేదా తన సొంత పార్టీని గ్రామస్థాయి నుంచి పటిష్ఠం చేయడంపై దృష్టి పెట్టకుండా ప్రధాన మంత్రి పదవికి విపక్షగత విమర్శల చేయడం ద్వారా మరింతగా దిగజారిన నేతగా ప్రజల్లో చులకన భావం మూటకట్టుకుంటున్నారు. ఇలాంటి వ్యక్తి నిజానికి ప్రతిపక్ష నేతగా కూడా పనికిరాదు. ఇక ప్రధానిగా కావాలనుకుంటున్న ఇతనికి పందిమాగధులు చేస్తున్న పొగడ్లతో ఉబ్బిపోవడం తప్ప మరోటి తెలియడం లేదు. స్వయం ప్రకటితంగా ఇక తానే భావి ప్రధాని అనుకోవడంతో వచ్చిన మానసిక వైకల్యంగా చూడాలి. వీటిని అధిగమించితే తప్ప సమర్థనేతగా రాహుల్ రాణించడం కష్టం.

వికసిత భారత్ కు 'సప్తధార'!

- ప్రపంచ నాయకత్వమే భారత్ లక్ష్యం
- తయారీ నుంచి రక్షణ దాకా ఏడు రంగాలపై గురి
- యువశక్తి.. సాంకేతికతతో సరికొత్త ప్రగతి పథం
- జనగణంలో కచ్చితమైన సమాచారమివ్వాలని పిలుపు
- స్వయం సమృద్ధితో 2047 నాటికి లభిస్తున్న చెందిన భారత్
- ఎర్రకోట నుంచి భవిష్యత్ భారతానికి మోదీ దిశానిర్దేశం



న్యూఢిల్లీ, ఆగస్టు 15: ప్రపంచస్థాయి నాయకత్వం వహించే శక్తి, సామర్థ్యాలు భారత్ కు ఉన్నాయని ప్రధానమంత్రి నరేంద్ర మోదీ అన్నారు. తయారీ నుంచి వ్యవసాయం వరకు, సాంకేతికత నుంచి రక్షణ వరకు ప్రతి రంగంలోనూ ప్రపంచానికి నాయకత్వం వహించే స్థాయికి దేశాన్ని తీసుకెళ్లడమే లక్ష్యమని ప్రకటించారు. 2047 నాటికి సంపూర్ణ స్వయంసమృద్ధితో కూడిన 'వికసిత భారత్' నిర్మాణానికి 'సప్తధార' పేరుతో ఏడు కీలక రంగాల కార్యాచరణను దేశం ముందుంచారు. 80వ స్వాతంత్ర్య దినోత్సవం సందర్భంగా ఎర్రకోటపై వరుసగా 13వసారి జాతీయ పతాకాన్ని అవిష్కరించిన అనంతరం మోదీ జాతీయస్థాయిలోని ప్రసంగించారు. భారత్ ఇక చిన్న లక్ష్యాలతో సంతృప్తి చెందే దేశం కాదని, పెద్ద కలలు.. ఉన్నత లక్ష్యాలతో ప్రపంచానికి దిశానిర్దేశం చేసే శక్తిగా ఎదగాలని పిలుపునిచ్చారు. దేశ యువతకు కృత్రిమ మేధ నైపుణ్యంలో శిక్షణ ఇచ్చేందుకు భారీ కార్యక్రమాన్ని చేపట్టునున్నట్లు మోదీ ప్రకటించారు. కోటి మంది యువతకు కృత్రిమ మేధ నైపుణ్యంలో శిక్షణతో పాటు పోటీ పరీక్షలకు ఉచిత అప్లికేషన్ శిక్షణ అందిస్తామన్నారు. పేద, మధ్యతరగతి కుటుంబాలపై ఆర్థిక భారం తగ్గించడంతో పాటు యువతకు సమాన అవకాశాలు కల్పించడమే లక్ష్యమన్నారు.

జనగణనకు ఓ గంట ఇవ్వండి

దేశంలో జరుగుతున్న జనగణనలో యువత చురుగ్గా భాగస్వాములు కావాలని ప్రధాని కోరారు. "దేశం కోసం ఒక గంట లేదా రెండు గంటలు కేటాయించండి. ప్రతి ఇంట్లో జనగణనపై అవగాహన కల్పించండి" అని

పాక్ ఉగ్రవాద సంస్థతో లింకులు

బెంగళూరులో బెంగాల్ యువకుడి అరెస్ట్



బెంగళూరు, ఆగస్టు 15: బెంగళూరులో అనుమానాస్పద కార్యకలాపాలకు పాల్పడుతున్నాడనే ఆరోపణలతో పశ్చిమ బెంగాల్ కు చెందిన ఓ 25 ఏళ్ల యువకుడిని పోలీసులు అదుపులోకి తీసుకున్నారు. అతడికి ఉగ్రవాద సంస్థ తెహ్రిక్-ఇ-అహ్లాబీ పాకిస్థాన్ తో సంబంధాలు ఉన్నాయనే ఆరోపణలు రావడంతో దర్వాస్త చేస్తున్నారు. పోలీసులు తెలిపిన వివరాల ప్రకారం, పశ్చిమ బెంగాల్ లోని ఉత్తర పరగణాల జిల్లాకు చెందిన అసఫుల్ మల్లిక్ బెంగళూరులోని జిగ్గి పారిశ్రామిక ప్రాంతంలోని ఓ సంస్థలో భద్రతా సిబ్బందిగా పనిచేస్తున్నాడు. బొమ్మసంప్రద పారిశ్రామిక ప్రాంతంలో గస్తీ నిర్వహిస్తుండగా, పశ్చిమ బెంగాల్ కు చెందిన ఒక వ్యక్తి అనుమానాస్పద కార్యకలాపాల గురించి పోలీసులకు సమాచారం అందింది. దీంతో మల్లిక్ ను పోలీసులు అదుపులోకి తీసుకుని విచారించారు. షాకిస్థాన్ సైన్యం ముస్లింలపై దాడులకు పాల్పడుతోందనే భావనతో తాను ఆగ్రహానికి గురైనట్లు మల్లిక్ చెప్పినట్లు పోలీసులు పేర్కొన్నారు. అదే సమయంలో, ఇజ్రామెల్-పాలస్తీనా వివాదంలో పాకిస్థాన్ వైఖరిపైనా అతడు అసంతృప్తి వ్యక్తం చేసినట్లు పోలీసులు తెలిపారు. భారతదేశంలో ముస్లింలకు ఇబ్బందులు ఎదురైతే ప్రతీకారం తీర్చుకోవాలని అతడిని ప్రేరేపించినట్లు కూడా పోలీసులు అనుమానిస్తున్నారు. షాకిస్థాన్ ద్వారా అవే-గానిస్థాన్ కు చెందిన ఇమాన్ హైదర్ అనే వ్యక్తితో మల్లిక్ పరిచయం పెంచుకున్నట్లు వెల్లడైంది. అవే-గానిక్ కు చెందిన టీడీపీ ఉగ్రసంస్థ హ్యూండ్రత్ అతడు తరచూ సంప్రదింపులు జరుపుతున్నట్లు తెలిసింది. భారత్, పాకిస్థాన్ లో దాడులకు వారు ప్రణాళికలు రచించినట్లు తెలుస్తోంది. అవే-గానిక్ కు వెళ్లి ఉగ్రసంస్థలో చేరడానికి కూడా అతడు సిద్ధపడుతున్నట్లు పోలీసులు గుర్తించారు.



పిలుపునిచ్చారు. జనగణన కేవలం జనాభా లెక్కల ప్రక్రియ కాదని, ప్రజలు ఇచ్చే సమాచారం ఆధారంగానే భవిష్యత్ జాతీయ విధానాలు, సంక్షేమ పథకాలు, అభివృద్ధి ప్రణాళికలు రూపొందుతాయని చెప్పారు. అందువల్ల ప్రతి ఒక్కరూ కచ్చితమైన సమాచారం ఇవ్వాలని కోరారు.

దేశ ప్రగతికి ఏడు ధారలు

వికసిత భారత్ నిర్మాణానికి తయారీ, వ్యవసాయం-ఆహార భద్రత, సాంకేతికత-ఆవిష్కరణలు, మౌలిక వసతులు, రక్షణ, హరిత-నీలి ఆర్థిక వ్యవస్థ, భారతీయ సాంస్కృతిక ప్రభావం అనే ఏడు రంగాలను 'సప్తధార'గా ప్రధాని ప్రకటించారు. తయారీ రంగంలో కేవలం విదీభాగాల ఉత్పత్తికి పరిమితం కాకుండా సంపూర్ణ ఉత్పత్తులను భారత్ లోనే తయారు చేయాలని పిలుపునిచ్చారు. ధర, నాణ్యత, భారీ ఉత్పత్తి సామర్థ్యంతో ప్రపంచ సరఫరా వ్యవస్థలో భారత్ కీలక భాగస్వామిగా ఎదగాలన్నారు. వ్యవసాయ రంగంలో ఉత్పాదకతను పెంచడంతో పాటు దీర్ఘకాలిక ఆహార భద్రతకు ప్రాధాన్యం ఇవ్వాలని చెప్పారు. సాంకేతిక రంగంలో డేటా కేంద్రాలు, రోబోటిక్స్, కృత్రిమ మేధ వంటి అత్యాధునిక రంగాల్లో భారత్ ప్రపంచ కేంద్రంగా ఎదగాలని ఆకాంక్షించారు. రక్షణ రంగంలో దిగుమతులపై ఆధారపడే పరిస్థితిని తగ్గించాలని మోదీ స్పష్టం చేశారు. డ్రోన్లు, ప్రతిదాడి డ్రోన్ వ్యవస్థలు సహా ఆధ్యాధునిక రక్షణ సాంకేతికతలను దేశీయంగా అభివృద్ధి చేయాలని సూచించారు. దేశ భద్రతకు స్వయం సమర్థ రక్షణ వ్యవస్థ అత్యంత కీలకమన్నారు. హరిత ఇంధనం, అణు విద్యుత్, సౌరశక్తి, హైడ్రోజన్ వంటి ప్రత్యామ్నాయ ఇంధన వనరులపై భారత్ మరింత వేగంగా ముందుకు సాగుతుందని చెప్పారు. వంద గిగావాట్ల అణు ఇంధన సామర్థ్యాన్ని సాధించడం లక్ష్యమన్నారు.

చివ్ నుంచి హైద్రోజన్ రైలు వరకు

సాంకేతిక ప్రపంచంలో సెమీకండక్టర్ చిప్స్ ప్రాధాన్యాన్ని భారత్ గుర్తించినందు మోదీ పేర్కొన్నారు. ఇప్పటికే మూడు సెమీకండక్టర్ ప్లాంట్లను ఏర్పాటు చేశామని, భవిష్యత్తులో

మరిన్ని ఏర్పాటు చేస్తామని చెప్పారు. హైడ్రోజన్ రైలును విజయవంతంగా నడిపించామని, రైల్వే విద్యుదీకరణను వేగంగా విస్తరించామని తెలిపారు. దేశంలో 50 లక్షల ఇళ్లకు సౌర విద్యుత్ అందిస్తున్నామని చెప్పారు.

25 కోట్ల మంది పేదరికం నుంచి బయటకు

తమ ప్రభుత్వ హయాంలో 25 కోట్ల మంది పేదరికం నుంచి బయటపడ్డారని ప్రధాని పేర్కొన్నారు. 140 కోట్ల మంది భారతీయులు ఒకే సంకల్పంతో ముందుకు సాగితే దేశ ప్రగతిని ఎవరూ అడ్డుకోలేరన్నారు. స్థానిక ఉత్పత్తులను ఆదరించడం ద్వారా స్వదేశీ తయారీకి మరింత బలం చేకూర్చాలని ప్రజలకు పిలుపునిచ్చారు. పార్లమెంట్, శాసనసభల్లో మహిళలకు 33 శాతం రిజర్వేషన్ల అంశాన్ని కూడా మోదీ ప్రస్తావించారు. రాజకీయ విభేదాలను పక్కనపెట్టి మహిళా ప్రాతినిధ్యానికి సహకరించాలని ప్రతిపక్షాలను కోరారు. రాజకీయ ఘనత ఎవరు తీసుకున్నా అభ్యంతరం లేదని, మహిళలకు తగిన ప్రాతినిధ్యం దక్కాలన్నదే తన ఆకాంక్ష అని పేర్కొన్నారు.

ఎర్రకోటపై మువ్వన్నెల రెపరెపలు

అంతకుముందు రాజ్ ఘాట్ లో మహాత్మా గాంధీకి నివాళులర్పించిన ప్రధాని మోదీ ఎర్రకోటకు చేరుకుని గౌరవ వందనం స్వీకరించారు. అనంతరం జాతీయ పతాకాన్ని అవిష్కరించారు. ఈ సందర్భంగా వాయుసేన హెలికాప్టర్లు పూలవర్షం కురిపించాయి. స్వాతంత్ర్య దినోత్సవం సందర్భంగా ఎర్రకోటపై మోదీ జాతీయ పతాకాన్ని అవిష్కరించడం వరుసగా 13వసారి.

వేడుకలకు రాహుల్, ఖల్దీ దూరం

ఎర్రకోట స్వాతంత్ర్య దినోత్సవ వేడుకలకు లోక్ సభ ప్రతిపక్ష నేత రాహుల్ గాంధీ, రాజ్యసభ ప్రతిపక్ష నేత మల్లికార్జున ఖల్దీ హాజరుకాలేదు. గతంలో సీటింగ్, ఇతర ప్రాథికాల్ అంశాలపై కాంగ్రెస్ అభ్యంతరాలు వ్యక్తం చేసిన నేపథ్యంలో వారి గైర్హాజరు మరోసారి రాజకీయ చర్చకు దారితీసింది.



టీహెచ్ డీసీ సొరంగ ప్రమాదం ఎనిమిదికి చేరిన మృతుల సంఖ్య

ఉత్తరాఖండ్: చమోలి జిల్లా పిపల్ కోటిలోని టీహెచ్ డీసీ సొరంగంలో నిన్న (శుక్రవారం) భారీ ప్రమాదం జరిగిన సంగతి తెలిసింది. ఈ ఘటనలో మృతుల సంఖ్య ఎనిమిదికి చేరింది. ఎడతెరిపి లేకుండా కురుస్తున్న వర్షాలకు బిర్మి నది సమీపంలో కొండచరియలు విరిగిపడ్డాయి. దీంతో నిర్మాణంలో ఉన్న సొరంగంలోకి పెద్దఎత్తున వరదనీరు, శిథిలాలు వచ్చి చేరాయి. ఈ ప్రమాదంలో ఏడుగురు కార్మికులు ప్రాణాలు కోల్పోగా.. మరో ముగ్గురు శిథిలాల కింద చిక్కుకుపోయారు. వారి కోసం సహాయక బృందాలను అధికారులు రంగంలోకి దించారు. నిన్నటి నుంచి భారీగా చేరిన నీరు, శిథిలాలను తొలగిస్తూ.. నేడు మరో మృతదేహాన్ని వెలికితీశారు. దీంతో మృతుల సంఖ్య ఎనిమిదికి చేరింది. మరోవైపు, శిథిలాల కింద చిక్కుకుపోయిన మరో ఇద్దరి కోసం గాలిలోపు చర్యలు కొనసాగుతున్నాయి. ఈ ఘటనపై ఉత్తరాఖండ్ ముఖ్యమంత్రి పుష్కర్ సింగ్ ధామి కరోజు ఉదయం స్పందించారు. టీహెచ్ డీసీ సొరంగంలోకి అకస్మాత్తుగా శిథిలాలు, నీరు చేరడంతో విఫల్లో ఉన్న కార్మికులు చిక్కుకుపోయారని తెలిపారు. ఈ ప్రమాదంలో ఏడుగురు మృతిచెందగా.. చిక్కుకుపోయిన కార్మికుల కోసం గాలిలోపు చర్యలు కొనసాగుతున్నాయని పేర్కొన్నారు. ఎస్ డీఆర్ ఎఫ్, ఎస్ డీఆర్ ఎఫ్, ఉత్తరాఖండ్ ప్రభుత్వ జిల్లా యంత్రాంగంతో సహా అన్ని ఏజెన్సీలు పరిస్థితిని నిరంతరం పర్యవేక్షిస్తున్నాయని ఆయన వెల్లడించారు. భవిష్యత్తులో ఇలాంటి సంఘటనలు పునరావృతం కాకుండా చర్యలు తీసుకుంటామన్నారు. అలాగే, ఈ ప్రమాదానికి కచ్చితమైన కారణాన్ని తెలుసుకునేందుకు సమగ్ర దర్వాస్త జరుగుతోందని సీఎం పుష్కర్ సింగ్ ధామి చెప్పారు. ఏ నిర్మాణ ప్రాజెక్టులోనైనా పని చేసే బిబ్బంది భద్రత తొలి ప్రాధాన్యంగా ఉండాలని ఆయన పేర్కొన్నారు. ఈ మేరకు శుక్రవారమే అదేశాలు జారీ చేసినట్లు ముఖ్యమంత్రి తెలిపారు. కాగా, సొరంగం లోపల భారీగా చేరిన నీరు, బురద కారణంగా సహాయక చర్యలకు అటంకం కలుగుతోందని అధికారులు చెబుతున్నారు.



కరీంనగర్ పోలీస్ పరేడ్ గ్రౌండ్ లో జెండా ఎగురవేస్తున్న మంత్రి అడ్డూరి లక్ష్మణ్ కుమార్, సెల్యూట్ చేస్తున్న కలెక్టర్, సీపీ, ఎమ్మెల్యేలు



శంకరపట్నం : తహసీల్దార్ కార్యాలయంలో

శంకరపట్నం : యాదవ సంఘం ఆధ్వర్యంలో

శంకరపట్నం : యాదవ సంఘం ఆధ్వర్యంలో



శంకరపట్నం : మండల పరిషత్ కార్యాలయంలో

బెజ్జంకి : సహకార సంఘ కార్యాలయంలో జెండా ఎగురవేస్తున్న ఓగ్గు డామోదర్

బెజ్జంకి : జిఆర్ఎస్ కార్యాలయంలో..


బెజ్జంకి : తహసీల్దార్ కార్యాలయంలో..



బెజ్జంకి : తహసీల్దార్ కార్యాలయంలో

బెజ్జంకి : పండ్లగిన్నె వేడుకల్లో సీపీఎం నాయకులు, విద్యార్థులు

గన్నేరువరం : పండ్లగిన్నె వేడుకల్లో జిజీఎస్ నాయకులు



గన్నేరువరం : పండ్లగిన్నె వేడుకల్లో ఎమ్మార్పీఎస్ నాయకులు

శంకరపట్నం : అర్కండ్లలో..

శంకరపట్నం : ధర్మారంలో..



వైద్య సిబ్బందికి సన్మానం

శెనార్తి మీడియా, శంకరపట్నం:

ప్రజలకు అందుబాటులో ఉంటూ అంకితభావంతో విధులు నిర్వహిస్తున్న వైద్య సిబ్బందిని ప్రోత్సహించేందుకు శంకరపట్నం ప్రాథమిక ఆరోగ్య కేంద్రంలో ప్రత్యేక సన్మాన కార్యక్రమం నిర్వహించారు. స్వాతంత్ర్య దినోత్సవ వేడుకల్లో భాగంగా ఆదివారం మండల వైద్యాధికారి డాక్టర్ శ్రావణ్ ఆధ్వర్యంలో ఈ కార్యక్రమం జరిగింది. మండల పరిషత్లోని గ్రామాల్లో సేవలందిస్తున్న ఎంఎల్పాచ్పీలు, ఎంఎస్ఎంలు, ఆశా కార్యకర్తలను డాక్టర్ శ్రావణ్ సొంత ఖర్చులతో సన్మానించి అవార్డులు అందజేశారు. వృత్తిపట్ల అంకితభావంతో విధులు నిర్వహిస్తున్న ప్రజలకు మెరుగైన వైద్య సేవలు అందిస్తున్న సిబ్బందిని గుర్తించి సన్మానించిన ట్టు డాక్టర్ శ్రావణ్ తెలిపారు. శంకరపట్నం హెల్త్ సూపర్వైజర్ సరోజినీ దేవికి జిల్లా వైద్యాధికారి రాజగోపాల్ చేతుల మీదుగా అవార్డు అందజేశారు. అనంతరం పీహెచ్ఎస్ సిబ్బంది ఆమెను సన్మానించి అభినందించారు. ర్యక్తమంలో హెల్త్ సూపర్వైజర్ ఆనీల్, ఎంఎల్పాచ్పీలు, స్టాఫ్ సర్దులు, ఎంఎస్ఎంలు, ఆశా కార్యకర్తలు పాల్గొన్నారు.

శివాలయానికి రూ.1.44 లక్షల విరాళం

శెనార్తి మీడియా, గన్నేరువరం: గన్నేరువరం మండల కేంద్రంలోని శ్రీ శివ మార్గదేయ స్వామి దేవాలయానికి కరీంనగర్ ఆరపల్లి పట్టణానికి చెందిన చిదురాల లక్ష్మి, జనార్దన్ దంపతులు ఆదివారం రూ.1.44 లక్షల విరాళాన్ని ఆలయ కమిటీకి అందజేశారు. శివాలయ నిత్య పూజల నిర్వహణ, దేవాలయ అభివృద్ధికి సహకరిస్తున్నారని వారు తెలిపారు. భక్తులు ప్రతిరోజు శివలింగానికి అభిషేకాలు నిర్వహిస్తుండగా, ప్రతి ఏకాదశి సందర్భంగా ప్రత్యేక పూజలు నిర్వహిస్తున్నారు. విరాళం అందజేసిన చిదురాల లక్ష్మి, జనార్దన్ దంపతులతో పాటు కిరణ్, రాజులను ఆలయ కమిటీ అధ్యక్షుడు తెల్ల రవీందర్, గౌరవ

అధ్యక్షుడు తెల్ల చంద్రశేఖర్ స్వామివారి చిత్రపటం, ప్రసాదం అందజేసి శాలువాతో ఘనంగా సత్కరించారు. కార్యక్రమంలో ఉపాధ్యక్షుడు మచ్చు బాలరాజు, కోశాధికారి ఓద్దాల అంజయ్య, బూర శ్రీనివాస్, బూర లక్ష్మణ్, వెంగళ కమలాకర్, వేమల రవికుమార్, లక్ష్మీవతి, గాలి శ్రీహరి, చంద్రశేఖర్, తెల్ల లక్ష్మణ్, భీమనాథుని ధర్మయ్య తదితరులు పాల్గొన్నారు.



రెపరెపలాడిన మువ్వన్నెల జెండా

80వ స్వాతంత్ర్య దినోత్సవ వేడుకలను ఉమ్మడి కరీంనగర్ జిల్లా వ్యాప్తంగా ఘనంగా నిర్వహించారు. ప్రభుత్వ ప్రైవేటు కార్యాలయాలు, విద్యాసంస్థలు, గ్రామ పంచాయతీలు, రాజకీయ పార్టీలు, స్వచ్ఛంద సంస్థలు, కాలెక్ట్రే సంఘాల్లో జాతీయ పతాకాన్ని ఎగురవేసి స్వాతంత్ర్య సమరయోధులకు ఘన నివాళులు అర్పించారు. ఈ సందర్భంగా దేశాభివృద్ధికి ప్రతి ఒక్కరూ తమ వంతు బాధ్యతను నిర్వహించాలని పలువురు ప్రజాప్రతినిధులు, అధికారులు పిలుపునిచ్చారు. విద్యార్థులు దేశభక్తి గీతాలు, సాంస్కృతిక కార్యక్రమాలతో ఆకట్టుకోగా, వివిధ సంస్థలు స్వాతంత్ర్య దినోత్సవ ప్రాధాన్యాన్ని వివరించాయి. జిల్లా వ్యాప్తంగా మువ్వన్నెల జెండా రెపరెపలాడుతూ దేశభక్తి వాతావరణాన్ని నింపింది.

శెనార్తి మీడియా, కరీంనగర్/శంకరపట్నం/గన్నేరువరం/బెజ్జంకి:

ఉత్తమ సేవలకు ప్రశంసలు



స్వాతంత్ర్య సంబరాలకు మహాత్ముడు ఎందుకు దూరం?

దేశమంతా పండుగ.. గాంధీ మనసంతా విభజన వేదన

ఢిల్లీలో స్వేచ్ఛా సంబరాలు.. బెంగాల్‌లో శాంతి కోసం మహాత్ముడి ప్రయత్నం

హిందూ-ముస్లిం రక్తపాతం మధ్య వేడుకలకు ఎలా రావాలన్న గాంధీ

దేశ విభజన కలచివేయడంతో ప్రార్థన, ఉపవాసంతో గడిపిన స్వాతంత్ర్య దినం

1947 ఆగస్టు 15న చరిత్రలో నిలిచిపోయిన మహాత్ముడి మౌనం

రెండు శతాబ్దాల బ్రిటిష్ పాలనకు తెరపడింది. దశాబ్దాల స్వాతంత్ర్య పోరాటం ఫలించింది. 1947 ఆగస్టు 15న భారతావని స్వేచ్ఛావాయువులు పీల్చుకుంది. దేశమంతా ఆనందోత్సాహంతో ఉప్పొంగింది. ఢిల్లీలో చారిత్రక వేడుకలు జరిగాయి. కానీ స్వాతంత్ర్య ఉద్యమాన్ని ప్రజా ఉద్యమంగా మలచడంలో కీలకపాత్ర పోషించిన మహాత్మా గాంధీ మాత్రం ఆ సంబరాల్లో కనిపించలేదు. దేశమంతా పండుగ చేసుకుంటున్న వేళ ఆయన ఎందుకు దూరంగా ఉన్నారన్నది చరిత్రలో అన్వేషకరమైన, అంతకుమించి విహారకరమైన అధ్యయనం. దేశ విభజనను చివరి పరకు వ్యతిరేకించిన గాంధీకి స్వాతంత్ర్యంతోపాటు భారత్ రెండు ముక్కలు కావడం తీవ్ర వేదన కలిగించింది. హిందువులు, ముస్లింల మధ్య ఐక్యతతో కూడిన భారతదేశాన్నే ఆయన కోరుకున్నారు. విభజనను నివారించేందుకు మహమ్మద్ అలీ జిన్నాకు ప్రభుత్వ నాయకత్వ బాధ్యతలు అప్పగించే అవకాశాన్ని కూడా పరిశీలించాలని గాంధీ సూచించిన సందర్భాలున్నాయి. కానీ అప్పటికే రాజకీయ పరిణామాలు వేగంగా మారిపోయాయి. కాంగ్రెస్, ముస్లిం లీగ్, బ్రిటిష్ పాలకుల మధ్య జరిగిన పరిణామాలు చివరకు విభజనకు దారితీశాయి.

ఢిల్లీలో ఆనందం.. బెంగాల్‌లో రక్తపాతం

స్వాతంత్ర్యం సమీపిస్తున్న సమయంలో దేశంలోని అనేక ప్రాంతాల్లో మత ఘర్షణలు చెలరేగాయి. ముఖ్యంగా బెంగాల్, పంజాబ్ ప్రాంతాల్లో పరిస్థితులు తీవ్రంగా మారాయి. హిందువులు, ముస్లింల మధ్య హింసను నిలువరించడమే తన ముందున్న అతిపెద్ద బాధ్యతగా గాంధీ భావించారు. 1946 నుంచే ఆయన బెంగాల్, బీహార్ తదితర హిందూ ప్రభావిత ప్రాంతాల్లో పర్యటిస్తూ ప్రజలను శాంతిపజేసే ప్రయత్నం చేశారు. వృద్ధాప్యాన్ని కూడా లెక్కచేయకుండా గ్రామాల తిరిగి హిందూ, ముస్లిం పర్వాలతో ముట్టడించారు. ప్రతీకారం సమస్యకు పరిష్కారం కాదని, మతసామరస్యమే దేశాన్ని నిలబెడుతుందని నచ్చజెప్పేందుకు ప్రయత్నించారు. 1947 ఆగస్టు నాటికి

ఆయన కలకత్తాలోని బెలియాపూటాలో ఉన్నారు. దేశ రాజధానిలో స్వాతంత్ర్య వేడుకలకు ఏర్పాట్లు జరుగుతుంటే గాంధీ మాత్రం మతహింసను ఆపేందుకు ప్రజల మధ్యే ఉండిపోయారు.

ఇక్కడ మనుషులు చస్తుంటే..


తొలి స్వాతంత్ర్య దినోత్సవ వేడుకలకు గాంధీ హాజరుకావాలని కాంగ్రెస్ నాయకులు కోరుకున్నారు. కానీ ఆయన ప్రాధాన్యం వేడుకలకంటే మతహింసను నిలువరించడానికే ఇచ్చారు. హిందూ, ముస్లింల పరస్పరం ప్రాణాలు తీసుకుంటున్న సమయంలో తాను సంబరాల్లో ఎలా పాల్గొనగలనన్న భావనతో ఢిల్లీకి వెళ్లేదు. పత్రికలు స్వాతంత్ర్య దినోత్సవ సందర్భంగా సందేశం కోరినా గాంధీ ఉత్సాహభరితమైన సందేశం ఇచ్చేందుకు సిద్ధపడలేదు. స్వేచ్ఛ వచ్చిన ఆనందం ఉన్నప్పటికీ దేశ విభజన, మతహింస ఆయనను తీవ్రంగా కలచివేశాయి.

దేశం మేల్కొన్న వేళ..

1947 ఆగస్టు 14 అర్ధరాత్రి ఢిల్లీలో జవహర్‌లాల్ నెహ్రూ చారిత్రక 'ట్రీన్స్ విత్ డెస్టినీ' ప్రసంగం చేశారు. కొత్త భారతదేశం ఆవిర్భావాన్ని ప్రపంచానికి ప్రకటించారు. దేశమంతా ఆ చారిత్రక క్షణాన్ని ఆసక్తిగా వీక్షించింది. కానీ గాంధీ మాత్రం ఢిల్లీ వెలుగులకు దూరంగా ఉన్నారు. స్వాతంత్ర్య దినాన్ని ఆయన ప్రార్థన, ఉపవాసం, శాంతి ప్రయత్నాలతో గడిపారు. ఆయన దృష్టిలో బ్రిటిష్ పాలన నుంచి విముక్తి పొందడం మాత్రమే స్వాతంత్ర్యం కాదు. హిందువులు, ముస్లింల సోదరభావంతో జీవించినప్పుడే నిజమైన స్వాతంత్ర్యానికి అర్థమవుతుంది.

వేడుకలకంటే మనుషుల ప్రాణాలే ముఖ్యం

తాను జీవితాంతం అహింసను ఆయుధంగా చేసుకుని పోరాడిన దేశంలోనే స్వాతంత్ర్యం వచ్చే సమయంలో మతం పేరుతో మనుషులు ఒకరినొకరు చంపుకోవడం



గాంధీని తీవ్రంగా బాధించింది. అందుకే ఢిల్లీలో జరిగే అధికారిక సంబరాల కంటే హింసతో అట్టుడుకుతున్న ప్రాంతంలో ఉండటానికే ఆయన ప్రాధాన్యం ఇచ్చారు. అందుకే 1947 ఆగస్టు 15 భారత చరిత్రలో రెండు భిన్న దృశ్యాలను మిగిల్చింది. ఢిల్లీలో స్వాతంత్ర్యపు వెలుగులు వెలిగితే.. బెంగాల్‌లో మతసామరస్యం కోసం మహాత్ముడు నడిచారు. దేశం స్వేచ్ఛను వేడుకగా జరుపుకుంటే.. గాంధీ మాత్రం విభజన గాయాలకు మందు వేసే ప్రయత్నంలో ఉన్నారు. అదే తొలి స్వాతంత్ర్య దినోత్సవానికి మహాత్ముడు దూరంగా ఉండటానికి అసలు కారణం.

రామ కిష్టయ్య సంగన భట్ట.

సీనియర్ ఇండిపెండెంట్ జర్నలిస్ట్, కాలమ్నిస్ట్

9440595494



తెలంగాణ ఉద్యమ జ్వాల.. ప్రీకాంతాచారి

నేడు మలిదశ ఉద్యమ తొలి అమరుడు శ్రీకాంతాచారి జయంతి

‘జై తెలంగాణ’ నినాదంతో ఆత్మత్యాగం

ఆయన బలిదానంతో ఉవ్వెత్తున ఎగిసిన ప్రత్యేక రాష్ట్ర ఉద్యమం

తెలంగాణ చరిత్రలో చెరగని త్యాగమూర్తి

తెలంగాణ రాష్ట్ర సాధన కోసం సాగిన మలిదశ ఉద్యమ చరిత్రలో కాసోజు శ్రీకాంతాచారి పేరు చెరగని అక్షరాలతో నిలిచిపోయింది. ప్రత్యేక రాష్ట్ర ఆకాంక్ష కోసం ప్రాణాలను సైతం త్యాగప్రాయంగా భావించిన ఆయన మలిదశ తెలంగాణ ఉద్యమ తొలి అమరుడిగా ప్రజల హృదయాల్లో నిలిచిపోయారు. ఆగస్టు 15 శ్రీకాంతాచారి జయంతి సందర్భంగా ఆయన త్యాగాన్ని తెలంగాణ సమాజం మరోసారి స్మరించుకుంటోంది.

నల్గొండ జిల్లా మోతూరు మండలం పొడిచేడు గ్రామానికి చెందిన కాసోజు వెంకటచారి, శంకరమ్మ దంపతుల పెద్ద కుమారుడిగా 1986 ఆగస్టు 15న శ్రీకాంతాచారి జన్మించారు. సాధారణ కుటుంబంలో పుట్టిన ఆయన చిన్ననాటి నుంచే చురుకుగా ఉండేవారు. సమాజ సేవలో ముందుదటంతోపాటు తన వద్ద ఉన్నదానిలో ఇతరులకు సాయం చేసే స్వభావం కలిగి ఉండేవారు. స్థానికంగా ప్రాథమిక విద్య పూర్తిచేసి మోతూరు, నకిరేకల్ ప్రాంతాల్లో చదువుకున్నారు. ఉన్నత చదువుల కోసం హైదరాబాద్‌కు వచ్చిన తర్వాత రాజకీయ, విద్యార్థి ఉద్యమాల వైపు ఆకర్షితులయ్యారు. తొలుత బీజేపీలో, అనంతరం టీఆర్ఎస్‌లో క్రియాశీల కార్యకర్తగా పనిచేశారు. తెలంగాణ రాష్ట్ర సాధనే లక్ష్యంగా జరిగిన ఉద్యమ కార్యక్రమాల్లో చురుగ్గా పాల్గొన్నారు.

తెలంగాణే ఊపిరిగా..

శ్రీకాంతాచారి నిత్యం తెలంగాణ గురించే ఆలోచించేవారని సన్నిహితులు గుర్తుచేసుకుంటారు. తెలంగాణ పాటలు పాడటం, నినాదాలు చేయడం, కవితలు రాయడం ఆయన జీవితంలో భాగమయ్యాయి. ప్రత్యేక రాష్ట్ర ఆకాంక్ష ఆయనలో బలంగా నాటుకుపోయింది. 2009లో తెలంగాణ ఉద్యమం కీలక మలుపు తిరిగింది. ప్రత్యేక రాష్ట్ర సాధన కోసం కేసీఆర్ చేపట్టిన అమరణ దీక్ష, అనంతరం చోటుచేసుకున్న అరిస్తూలు, ఉద్యమకారులపై పోలీసుల చర్యలు శ్రీకాంతాచారిని తీవ్రంగా కలచివేశాయి. 2009 నవంబరు 29న హైదరాబాద్ ఎల్బీసీగర్ చౌరస్తాలో జరిగిన నిరసన సందర్భంగా శ్రీకాంతాచారి ఒంటిపై పెట్రోల్ పోసేందుకు నిర్బంధించుకున్నారు. మంటల్లో చిక్కుకున్న సమయంలోనూ ‘జై తెలంగాణ’ అంటూ నినదించిన ఘటన ఉద్యమకారులను కదిల్పించింది. తీవ్ర కాలిన గాయాలతో పలు ఆసుపత్రుల్లో చికిత్స పొందిన ఆయన ఐదు రోజుల పాటు మృత్యువుతో పోరాడారు. చివరకు 2009 డిసెంబర్ 3 రాత్రి తుదిశ్వాస విడిచారు.

త్యాగంతో రగిలిన ఉద్యమం

శ్రీకాంతాచారి ఆత్మత్యాగం తెలంగాణ ఉద్యమాన్ని తీవ్రంగా ప్రభావితం చేసింది. ఆయన మరణవార్తతో తెలంగాణ ప్రాంతంలో విద్యార్థులు, యువత, ఉద్యోగులు, ప్రజాసంఘాల్లో ఉద్యమావేశం మరింత పెరిగింది. ప్రత్యేక రాష్ట్ర సాధన ఉద్యమంలో ఆయన త్యాగం ఒక కీలక జ్ఞాపకంగా నిలిచిపోయింది. తెలంగాణ రాష్ట్రం ఏర్పడిన తర్వాత కూడా శ్రీకాంతాచారి పేరు ఉద్యమ త్యాగానికి ప్రతీకగా వినిపిస్తూనే ఉంది. రాష్ట్ర సాధన చరిత్రను చెప్పుకునే ప్రతిసారి ఆయన బలిదానం గుర్తుకొస్తుంది. ఆగస్టు 15 దేశానికి స్వాతంత్ర్య దినోత్సవం... అదే రోజు తెలంగాణ ఉద్యమ చరిత్రలో చిరస్థాయిగా నిలిచిన శ్రీకాంతాచారి జన్మదినం. ఆయన జీవితం చిన్నదే అయినా.. తెలంగాణ కోసం చేసిన త్యాగం మాత్రం తరతరాలకు గుర్తుండిపోతుంది.



రామ కిష్టయ్య సంగన భట్ట.

సీనియర్ ఇండిపెండెంట్ జర్నలిస్ట్, కాలమ్నిస్ట్

9440595494



భారత జాతీయ పతాక తయారీ, నిబంధనలు

భారతదేశ సార్వభౌమత్వానికి, స్వాతంత్ర్యానికి, జాతీయ సమైక్యతకు ప్రతీకగా రెపరెపలాడే మువ్వన్నెల జెండా ప్రతి భారతీయుడి గుండెల్లో ప్రత్యేక స్థానం సంపాదించుకుంది. కాషాయం, తెలుపు, పచ్చ రంగులతో మధ్యలో 24 ఆకుల నీలిరంగు అశోక చక్రంతో కనిపించే జాతీయ పతాకం వెనుక ప్రత్యేక చరిత్రతోపాటు దాని తయారీ, వినియోగానికి నిర్దిష్టమైన నియమాలు ఉన్నాయి.

1947 జూలై 22న ఆమోదం

ప్రస్తుతం మనం చూస్తున్న జాతీయ పతాక రూపాన్ని 1947 జూలై 22న రాజ్యాంగ పరిషత్ ఆమోదించింది. స్వాతంత్ర్యం వచ్చిన 1947 ఆగస్టు 15 నుంచి అధికారిక జాతీయ పతాకంగా వినియోగంలోకి వచ్చింది. అనంతరం భారత గణతంత్రానికి కూడా ఇదే పతాకం జాతీయ చిహ్నంగా కొనసాగింది. జెండా దీర్ఘచతురస్రాకారంలో ఉంటుంది. పైభాగంలో కాషాయం, మధ్యలో తెలుపు, కింద పచ్చ రంగు సమాన నిష్పత్తిలో ఉంటాయి. తెలుపు రంగు మధ్యలో నేపీ నీలం రంగులో 24 ఆకులతో కూడిన అశోక చక్రం ఉంటుంది. పతాకం పొడవు, వెడల్పుల నిష్పత్తి 3:2గా ఉంటుంది.

తయారీలోనూ కచ్చితమైన ప్రమాణాలు

జాతీయ పతాకం తయారీ విషయంలో భారత ప్రమాణాల సంస్థ నిర్దేశించిన ప్రమాణాలకు ప్రత్యేక ప్రాధాన్యం ఉంది. రంగుల ఛాయలు, అశోక చక్రం ఆకృతి, పతాక కొలతలు తదితర అంశాలకు ప్రమాణాలు నిర్దేశించారు. తయారైన జెండా నిర్దేశిత ప్రమాణాలకు అనుగుణంగా ఉండాలి ఉంటుంది. కాలానుగుణంగా జాతీయ పతాక తయారీ నిబంధనల్లోనూ మార్పులు వచ్చాయి. ఒకప్పుడు చేతితో నేసిన ఖాదీ వస్త్రానికే పరిమితమైన నిబంధనలను తర్వాత సవరించారు. ప్రస్తుతం జాతీయ పతాక నియమావళిలో చేసిన మార్పుల ప్రకారం చేతితో నేసిన లేదా యంత్రంతో తయారచేసిన పత్తి, పాలిస్టర్, ఉన్ని, పట్టు, ఖాదీ బంటింగ్‌తో కూడా జాతీయ పతాకాన్ని తయారు చేయవచ్చు.



పాఠశాలకూ జెండా ఎగురవేసే హక్కు

ఒకప్పుడు సాధారణ ప్రజలు జాతీయ దినోత్సవాలు మినహా అన్ని రోజుల్లో జెండాను ఎగురవేసే విషయంలో పరిమితులు ఉండేవి. పారిశ్రామికవేత్త నవీన్ జిందాల్ సాగించిన న్యాయపోరాటం అనంతరం ఈ విషయంలో కీలక మార్పులు వచ్చాయి. 2002 జనవరి 26 నుంచి అమల్లోకి వచ్చిన జాతీయ పతాక నియమావళితో పతాక గౌరవానికి భంగం కలగకుండా సాధారణ పౌరులు కూడా జాతీయ పతాకాన్ని ప్రదర్శించేందుకు అవకాశం

లభించింది. జాతీయ పతాకాన్ని గౌరవంగా ఎగురవేయడం భావ వ్యక్తీకరణ స్వేచ్ఛలో భాగమని నిఘాతోడ్పు పెర్చెస్తున్నట్టికీ అది సంపూర్ణమైన, అపరిమితమైన హక్కు కాదు. జాతీయ పతాక గౌరవాన్ని పరిరక్షించే చట్టాలు, నియమాలకు లోబడే ఆ హక్కును వినియోగించుకోవాలి.

జెండా విషయంలో ఇవి తప్పనిసరి

జాతీయ పతాకాన్ని నేలకు లేదా నీటికి తాకేలా చేయకూడదు. చిరిగిన, మాసిపోయిన లేదా దెబ్బతిన్న పతాకాన్ని ప్రదర్శించకూడదు. జెండాను అలంకరణ వస్తువుగా లేదా వస్తువులను చుట్టేందుకు ఉపయోగించకూడదు. పతాకంపై అక్షరాలు రాయడం, దాని గౌరవానికి భంగం కలిగే విధంగా ఉపయోగించడం కూడదు. ఇతర జెండాలతో ప్రదర్శించినప్పుడు కూడా జాతీయ పతాకానికి నిర్దేశించిన గౌరవం తప్పనిసరిగా పాటించాలి.

పాడైన జెండాను పారేయద్దు

జాతీయ పతాకం చిరిగిపోయినా, పాడైపోయినా చెత్తలో వదేయడం తగదు. దాని గౌరవానికి భంగం కలగని విధంగా వ్యక్తిగతంగా పూర్తిగా నాశనం చేయాలి. జాతీయ పతాక నియమావళి ప్రకారం దహనం చేయడం లేదా పతాక గౌరవాన్ని కాపాడే ఇతర సముచిత పద్ధతిని అనుసరించవచ్చు.

మువ్వన్నెలు.. మన గౌరవం

జాతీయ పతాకం కేవలం మూడు రంగుల వస్త్రం కాదు. స్వాతంత్ర్య పోరాటం, త్యాగాలు, దేశ సమైక్యత, సార్వభౌమత్వానికి అది నిలువెత్తు ప్రతీక. అందుకే జెండాను ఎగురవేయడం ఎంత గర్వకారణమో.. దాని గౌరవాన్ని కాపాడటం కూడా అంతే బాధ్యత. మువ్వన్నెల పతాకం రెపరెపలాడిన ప్రతిసారి దేశం కోసం త్యాగం చేసిన తరాల చరిత్రను గుర్తుచేసుకోవడమే దానికి మనం ఇచ్చే నిజమైన గౌరవం.

రామ కిష్టయ్య సంగన భట్ట.

సీనియర్ ఇండిపెండెంట్ జర్నలిస్ట్, కాలమ్నిస్ట్

9440595494



ఘనంగా మొదలెట్టిన టీమిండియా



శ్రీలంకతో రెండు టెస్ట్ల సిరీస్ను టీమిండియా ఘనంగా మొదలెట్టింది. గాలే వేదికగా శనివారం ప్రారంభమైన మ్యాచ్లో అద్వితీయమైన బ్యాటింగ్ ప్రదర్శనతో ఆధిపత్యం చెలాయించింది. దేవదత్ పడిక్కుల్(178 బంతుల్లో 12 ఫోర్లు, సిక్స్తో 131 బ్యాటింగ్) అజేయ శతకంతో తొలి రోజు ఆట ముగిసే సమయానికి భారత్ 73 ఓవర్లలో 2 వికెట్లకు 288 పరుగుల భారీ స్కోర్ చేసింది. దేవదత్ పడిక్కుల్తో పాటు రిషభ్ పంత్(36 బంతుల్లో 3 ఫోర్లు, సిక్స్తో 27 బ్యాటింగ్) క్రీజాలో ఉన్నారు. కేవల్ రాహుల్(162 బంతుల్లో 9 ఫోర్లు, సిక్స్తో 77 రిటైర్డ్ హార్ట్) హాఫ్ సెంచరీతో ఆకట్టుకున్నారు. శ్రీలంక బౌలర్లలో ప్రబాత్ జయసూర్య ఒక వికెట్ తీసాడు. వర్షం అంతరాయం కారణంగా తొలి రోజు 77 ఓవర్ల ఆటనే సాధ్యమైంది. టాస్ గెలిచి బ్యాటింగ్కు దిగిన టీమిండియాకు శుభారంభం దక్కలేదు. సాధికారికంగా బ్యాటింగ్ చేసిన ఓవెనర్ యశస్వి జైస్వాల్(32) దురదృష్టకర రీతిలో రనౌటయ్యాడు. శ్రీలంక

అరంగేట్ర స్పిన్నర్ కేశవ సువంత తప్పిదంతో జైస్వాల్ బలయ్యాడు. కేవల్ రాహుల్ ఆడిన బంతిని అడ్డుకోవడానికి కేశవ డ్రైవ్ చేయగా.. సింగిల్కు ప్రయత్నించిన జైస్వాల్ అతన్ని తాకి కిందపడిపోయాడు. అప్పటికే కేవల్ రాహుల్ నాన్ స్ట్రైక్ ఎండ్కు రాగా.. జైస్వాల్ కూడా యూటర్న్స్ తీసుకున్నారు. దాంతో రనౌట్గా వెనుదిరిగాల్సి వచ్చింది. క్రీజాలోకి వచ్చిన దేవదత్ పడిక్కుల్తో కేవల్ రాహుల్ ఇన్వింగ్స్ ముందుకు నడిపించాడు. ఈ జోడీ ఆవితూచి అడటంతో టీమిండియా 27 ఓవర్లలో 101/1 స్కోర్తో లంచ్ బ్రేక్కు వెళ్లింది. ఇదే సమయంలో వర్షం రావడంతో గంటన్నర తర్వాత రెండో సెషన్ మొదలైంది. రాహుల్, పడిక్కుల్ తమ జోరును కొనసాగించారు. తమకే సాధ్యమైన ప్యాట్తో శ్రీలంక బౌలర్లపై ఆధిపత్యం చెలాయించారు. రాహుల్ కాస్త నిదానంగా ఆడినా.. పడిక్కుల్ వీలు చిక్కిన అంతిని బౌండరీకి తరలించాడు. ఈ క్రమంలో అతను 81 బంతుల్లో హాఫ్ సెంచరీ పూర్తి చేసుకున్నాడు. మరోవైపు

- దేవదత్ పడిక్కుల్ అజేయ శతకం
- రాహుల్, పడిక్కుల్ ఆధిపత్యం..
- తొలి రోజు 2 వికెట్లకు 288 పరుగులు

కేవల్ రాహుల్ 127 బంతుల్లో హాఫ్ సెంచరీ సాధించాడు. దాంతో టీమిండియా 197/1 స్కోర్తో టీ బ్రేక్ వెళ్లింది. ఆఖరి సెషన్లో కేవల్ రాహుల్ బ్యాటింగ్ కొనసాగించలేకపోయాడు. చేతి, కాచి కండరాలు పట్టేయడంతో రిటైర్డ్ హార్ట్గా మైదానం వీడాడు. క్రీజాలోకి కెప్టెన్ శుభ్మున్ గిల్ రాగా.. కేశవ సువంత బౌలింగ్లో క్విక్ సింగిల్ తీసి పడిక్కుల్ 134 బంతుల్లో సెంచరీ పూర్తి చేసుకున్నాడు. పడిక్కుల్కు ఇదే తొలి టెస్ట్ సెంచరీ కావడం గమనార్హం. తన మూడో టెస్ట్లోనూ ఈ ఫీట్ సాధించాడు. మరోవైపు శుభ్మున్ గిల్(16) నిరాశపర్చాడు. ప్రబాత్ జయసూర్య బౌలింగ్లో కాస్ట్ జెట్గా వెనుదిరిగాడు. (క్రీజాలోకి పంత్ రాగా.. వర్షం అంతరాయం కలిగించింది. కాస్ట్ జెట్ తర్వాత ఆట తిరిగి ప్రారంభం కాగా.. పంత్(27 బ్యాటింగ్), పడిక్కుల్ దూకుడుగా ఆడారు. అజేయంగా 52 పరుగులు జోడించి తొలి రోజు ఆటను ముగించారు. కాగా.. దేశ 80వ స్వాతంత్ర్య దినోత్సవం సందర్భంగా భారత్ తన చారిత్రక 600వ టెస్ట్ మ్యాచ్ ఆడుతుండగా ఈ విచిత్రమైన రనౌట్ సమూహ కావడం విశేషం. రెండు మ్యాచ్ల ఈ టెస్ట్ సిరీస్లోని తొలి మ్యాచ్లో టాస్ గెలిచిన భారత్ కెప్టెన్ శుభ్మున్ గిల్ మొదట బ్యాటింగ్ ఎంచుకున్నాడు. 2027 ప్రపంచ టెస్ట్ ఛాంపియన్షిప్ ఫైనల్ రేసులో నిలవడానికి ఇరు జట్లకు ఈ సిరీస్ పాయింట్లు ఎంతో కీలకం. ప్రస్తుతం డబ్బూటీసీ పాయింట్ల పట్టికలో భారత్ ఐదో స్థానంలో ఉండగా, శ్రీలంక ఆరో స్థానంలో కొనసాగుతోంది.

నిరాశగా వెనుదిరిగిన జైస్వాల్



సీనియర్ బ్యాటర్ కేవల్ రాహుల్తో సరైన సమన్వయం లోపించడంతో ఇద్దరు భారత బ్యాటర్లు ఒకే ఎండ్కు ((క్రీజాలోకి) చేరడం, చివరకు జైస్వాల్ తన వికెట్ను సమర్పించుకోవడం మ్యాచ్లో తీవ్ర చర్చనీయాంశంగా మారింది. భారత ఇన్వింగ్స్ కొనసాగుతున్న సమయంలో శ్రీలంక స్పిన్నర్ కేశవ సువంత వేసిన ఫ్లైబిల్ డెలివరీని కేవల్ రాహుల్ మిడ్-ఆన్ దిశగా చక్కగా డ్రైవ్ చేశాడు. బంతిని ఆపేందుకు బౌలర్ సువాంత డ్రైవ్ చేసినప్పటికీ బంతి అతడి చేతికి చిక్కుకుండా ముందుకు వెళ్లింది. అయితే అదే సమయంలో నాన్-స్ట్రైకర్ ఎండ్లో ఉన్న యశస్వి జైస్వాల్ను బౌలర్ ఢీకొట్టాడు. దీంతో అదుపు తప్పిన

జైస్వాల్ పిచ్పై కిందపడిపోయాడు. మరోవైపు, పాల్ కొట్టిన వెంటనే సింగిల్ కోసం పరుగు తీసిన కేవల్ రాహుల్ అప్పటికే పిచ్ మధ్యలోకి చేరుకున్నాడు. నాన్-స్ట్రైకర్గా ఉన్న జైస్వాల్ కింద పడిపోవడం చూసి రాహుల్ ఒక్కసారిగా తన పరుగును నిలిపివేశాడు. కానీ, వెంటనే తేరుకుని పైకి లేచిన జైస్వాల్.. పరుగు పూర్తి చేయాలనే ఉద్దేశంతో ముందుకు అడుగు వేశాడు. ఆ తర్వాత వెంటనే జైస్వాల్ తన మనసు మార్చుకుని వెనక్కి తిరిగి బౌలర్ వైపు ఉన్న క్రీజాలోకి వెళ్లేందుకు ప్రయత్నించాడు. అయితే జైస్వాల్ ముందుకు రావడాన్ని పరుగు పూర్తి చేయమనే సంతకంగా భావించిన కేవల్ రాహుల్ వేగంగా నాన్-స్ట్రైకర్ ఎండ్కు

చేరుకున్నాడు. చివరకు ఇద్దరు బ్యాటర్లు ఒకే వైపు ఉన్న క్రీజాలోకి పరుగులు తీశారు. జైస్వాల్ కంటే ముందే రాహుల్ తన బ్యాట్ను క్రీజాలో ఉంచడంతో జైస్వాల్ క్రీజా బయటే మిగిలిపోయాడు. శ్రీలంక ఫీల్డర్ ప్రభాత్ జయ-సూర్య విసిరిన బంతిని అందుకున్న వికెట్ కీపర్ నిరోషన్ డిక్సెల్లా ప్రారంభంలో ఐయల్స్ను పడగొట్టలేదు. స్విచ్లో ఫీల్డింగ్ చేస్తున్న కెప్టెన్ ధనంజయ డి సిల్వా వైపు చూస్తూ.. రనౌట్ చేయవచ్చా లేదా అని అడిగాడు. బ్యాటర్లు ఢీకొనడం వల్ల ఇది జరిగిందా క్రీడాస్ఫూర్తి పాటించాలా అనే సందిగ్ధత వారిలో కనిపించింది. అయితే ఐయల్స్ తొలగించడంలో ఎలాంటి ఇబ్బంది లేదని కెప్టెన్ ధనంజయ డి సిల్వా సంతేతం ఇవ్వడంతో డిక్సెల్లా వెంటనే స్టంప్స్ను పడగొట్టాడు. అనంతరం శ్రీలంక జట్టు రనౌట్ అప్పీల్ను ఉపసంహరించుకుండా లేదా అనే విషయాన్ని ఫీల్డ్ అంపైర్లు నిర్ధారించుకున్న తర్వాత జైస్వాల్ను రనౌట్గా ప్రకటించారు. దీంతో 37 బంతుల్లో 5 ఫోర్స్ నాయంతో 32 పరుగులు చేసిన జైస్వాల్ నిరాశగా వెనుదిరిగాడు. టెస్ట్ క్రికెట్ చరిత్రలో యశస్వి జైస్వాల్ రనౌట్ కావడం ఇది మూడోసారి కావడం గమనార్హం. గతంలో 2024లో మెల్బోర్న్ వేదికగా ఆస్ట్రేలియాతో జరిగిన మ్యాచ్లో 82 పరుగుల వర్ష రనౌట్ అయ్యాడు. గతేడాది ఢిల్లీలో వెస్ట్ఇండీస్పై 175 పరుగుల భారీ ఇన్వింగ్స్ ఆడిన సందర్భంలోనూ రనౌట్గానే వెనుదిరిగాడు. ఇప్పుడు మ-రోసారి గాలేలో దురదృష్టవశాత్తూ రనౌట్ అయ్యాడు.

హాకీ ప్రపంచకప్లో భారత జట్టు శుభారంభం

- తొలి మ్యాచ్లో వేల్సపై భారత్ ఘన విజయం
- తొలి క్వార్టర్లలోనే భారత్కు పెనాల్టీ కార్నర్



నెదర్లాండ్స్లో జరుగుతున్న హాకీ ప్రపంచకప్లో భారత పురుషుల జట్టు శుభారంభం చేసింది. పూల్-డిలో భాగంగా శనివారం జరిగిన తొలి మ్యాచ్లో వేల్సపై భారత్ 3-1 తేడాతో విజయం సాధించింది. కెప్టెన్ హర్మన్ప్రీత్ సింగ్ అద్భుత ప్రదర్శనతో జట్టుకు విజయాన్ని అందించాడు. హర్మన్ప్రీత్ రెండు గోల్స్ చేయగా సంజయ్ ఒక గోల్ సాధించాడు. మ్యాచ్ చివరి దశలో వేల్స ఒక గోల్ చేసినా అప్పటికే భారత్ తిరుగులేని ఆధిక్యంలో ఉండటంతో విజయానికి ఎలాంటి ఇబ్బంది ఎదురుకాలేదు. మ్యాచ్ ప్రారంభం నుంచే భారత ఆటగాళ్లు దూకుడుగా ఆడారు. తొలి క్వార్టర్లోనే భారత్కు పెనాల్టీ కార్నర్ లభించింది. ఏడో నిమిషంలో వచ్చిన అవకాశాన్ని సద్వినియోగం చేసుకున్న సంజయ్ అద్భుతమైన డ్రాగ్ఫిక్తో గోల్ చేశాడు. వేల్స గోల్కీపర్కు ఎలాంటి అవకాశం ఇవ్వకుండా బంతిని నెట్లోకి పంపాడు. దీంతో భారత్ 1-0 ఆధిక్యంలోకి వెళ్లింది. ఆ తర్వాత కూడా భారత జట్టు ఒత్తిడి కొనసాగించింది. మరో పెనాల్టీ కార్నర్ను భారత్ దక్కించుకోగా, ఈసారి కెప్టెన్ హర్మన్ప్రీత్ సింగ్ తన సత్తా చాటాడు. అద్భుతమైన పాట్తో బంతిని గోల్పోస్ట్ ఎడమ వైపుకు పంపాడు. దీంతో తొలి క్వార్టర్లోనే భారత్ 2-0 ఆధిక్యంలోకి వెళ్లింది. మొదటి 15 నిమిషాల్లోనే భారత ఆటగాళ్లు ప్రత్యర్థిపై పూర్తి ఆధిపత్యం ప్రదర్శించారు. రెండో క్వార్టర్లో వేల్స కొంత మెరుగ్గా రక్షణాత్మకంగా ఆడింది.

భారత్కు మరో పెనాల్టీ కార్నర్ లభించినప్పటికీ దానిని గోల్గా మలచలేకపోయింది. బంతిని అందుకునే సమయంలో చిన్న పొరపాటు జరగడంతో భారత అవకాశాన్ని కోల్పోయింది. మరో పెనాల్టీ కార్నర్లో హర్మన్ప్రీత్ చేసిన ప్రయత్నం కూడా లక్ష్యాన్ని చేరలేదు. ఈ క్వార్టర్లో ఇరు జట్లూ గోల్ చేయలేకపోయాయి. దీంతో తొలి అర్ధభాగం ముగిసే సమయానికి భారత్ 2-0 ఆధిక్యంలో నిలిచింది. మూడో క్వార్టర్లో భారత ఆటగాడు మరింత నియంత్రణతో ఆడారు. ఓపెన్ ప్లేలో కూడా అవకాశాలను సృష్టిస్తూ ప్రత్యర్థి డిఫెన్స్పై ఒత్తిడి పెంచారు. ఈ క్రమంలో భారత్కు మరో పెనాల్టీ కార్నర్ లభించింది. కెప్టెన్ హర్మన్ప్రీత్ సింగ్ మరోసారి తన డ్రాగ్ఫిక్తో మెరిశాడు. బంతిని నేరుగా గోల్పోస్ట్లోకి పంపి భారత్ ఆధిక్యాన్ని 3-0కు పెంచాడు. హర్మన్ప్రీత్కు ఇది మ్యాచ్లో రెండో గోల్.మూడో క్వార్టర్లో ఇరు జట్ల నుంచి పెద్దగా గోల్ అవకాశాలు కనిపించలేదు. అయితే 3-0 ఆధిక్యంతో ఉన్న భారత్ మ్యాచ్పై పూర్తిగా పట్టు సాధించింది. చివరి క్వార్టర్లో వేల్స కనీసం ఒక గోల్ చేసి లోటును తగ్గించాలని ప్రయత్నించింది. భారత గోల్కీపర్ మోహిత్ కీలక సమయంలో అద్భుతమైన సేవ చేశాడు. వేల్సకు లభించిన పెనాల్టీ కార్నర్ను సమర్థంగా అడ్డుకుని భారత

ఆధిక్యాన్ని కాపాడాడు. అయితే మ్యాచ్ ముగిసే సమయంలో వేల్సకు ఓ గోల్ దక్కింది. భారత గోల్పోస్ట్ ముందు తీవ్ర గందరగోళం నెలకొన్న సమయంలో సామ్ వెల్ష్ బంతిని గోల్లైన్ దాటించాడు. వీడియో అంపైర్ పరిశీలన తర్వాత గోల్ను చెల్లుబాటు అయ్యేదిగా ప్రకటించారు. దీంతో వేల్స్ 1-3తో లోటును తగ్గించింది. ఆ తర్వాత భారత్ ఎలాంటి అవకాశం ఇవ్వకుండా మ్యాచ్ను ముగించింది. మ్యాచ్లో భారత్కు మొత్తం ఐదు పెనాల్టీ కార్నర్లు లభించగా, వాటిలో మూడు గోల్స్గా మారడం జట్టు బలాన్ని చాటింది. మరోవైపు, డిఫెన్స్లోనూ భారత్ మెరుగైన ప్రదర్శన చేసింది. ప్రత్యర్థికి అవకాశాలు వచ్చినప్పుడు గోల్కీపర్ మోహిత్తో పాటు డిఫెండర్లు సమర్థంగా అడ్డుకున్నారు. ప్రపంచకప్లో భారత జట్టు ఈసారి పతకంపై గురిపెట్టింది. గతంలో ప్రపంచకప్లో భారత్ మూడు పతకాలు సాధించగా 1975లో మాత్రమే సువర్ణ పతకం గెలిచింది. ఈసారి పతక కరవును ముగించాలనే పట్టుదలతో జట్టు బరిలోకి దిగింది. బోర్న్మిక్సి ముందు ఎఫ్ఐహావే ప్రో లీగ్లో జర్ననీ, నెదర్లాండ్స్ వంటి బలమైన జట్లపై భారత్ నుంచి విజయాలు సాధించింది. పాకిస్థాన్ను రెండుసార్లు ఓడించడంతో పాటు ఇంగ్లాండ్పైనా విజయం సాధించింది. ప్రపంచకప్లో భారత్ పూల్-డిలో ఇంగ్లాండ్, పాకిస్థాన్, వేల్స్తో కలిసి ఉంది. తొలి మ్యాచ్లో వేల్స్ను ఓడించిన భారత్, తదుపరి మ్యాచ్లో ఆగస్టు 17న ఇంగ్లాండ్తో తలపడనుంది. ఆ తర్వాత ఆగస్టు 19న చిరకాల ప్రత్యర్థి పాకిస్థాన్తో మ్యాచ్ ఆడనుంది. ఈసారి ప్రపంచకప్లో సంప్రదాయ క్వార్టర్లపైనల్ విధానం ఉండదు. తొలి దశలో ప్రతి పూల్లోని టాప్-2 జట్లు తదుపరి దశకు చేరతాయి. అక్టోబర్ నుంచి సెమీఫైనల్ ఔరవుతాయి. దీంతో ప్రతి మ్యాచ్లో సాధించే విజయం భారత్కు కీలకంగా మారింది.



విజయం దిశగా బంగ్లాదేశ్

తొలి మ్యాచ్లో బంగ్లాదేశ్ సమష్టి ప్రదర్శన

గ్రీన్, అలెక్స్ క్యారిపైనే ఆసీస్ ఆశలు

ఆస్ట్రేలియాతో తొలి టెస్ట్లో బంగ్లాదేశ్ విజయం దిశగా సాగుతోంది. రెండు టెస్ట్ల సిరీస్లో భాగంగా దార్విన్ వేదికగా జరుగుతున్న తొలి మ్యాచ్లో బంగ్లాదేశ్ సమష్టి ప్రదర్శనతో ఆకట్టుకుంటోంది. శనివారం మూడో రోజు ఆట ముగిసే సమయానికి ఆస్ట్రేలియా రెండో ఇన్వింగ్స్లో 4 వికెట్లకు 161 పరుగులు చేసింది. క్రీజాలో కామె-రూన్ గ్రీన్(43 బ్యాటింగ్)తో పాటు అలెక్స్ క్యారి(19 నాటౌట్) ఉన్నారు. క్రావిన్ హెడ్(17), జేక్ వెదరాల్(0) మరోసారి విఫలమయ్యారు.. మార్నర్స్ లబుషేన్(31), స్టీవ్ స్మిత్(44) కీలక భాగస్వామ్యాన్ని అందించారు. బంగ్లాదేశ్ బౌలర్లలో హసన్ మహ్మూద్(2/33) రెండు వికెట్లు తీయగా.. మెయిల్ స్టార్(2/79) రెండు వికెట్లు పడగొట్టాడు. ప్యాల్స్ కమిన్స్, నాథన్ లయన్ తలో వికెట్ తీశారు. దాంతో బంగ్లాదేశ్కు 228 పరుగుల భారీ ఆధిక్యం లభించింది. భారీ లోటుతో రెండో ఇన్వింగ్స్ ప్రారంభించిన ఆసీస్.. అదే తడబాటు కొనసాగించింది. ఓపెనర్లు క్రావిన్ హెడ్(17), జేక్ వెదరాల్(0) తీవ్రంగా నిరాశపర్చారు. ఈ క్రమంలో లబుషేన్, స్మిత్ ఆవితూచి ఆదే ప్రయత్నం చేశారు. లబుషేన్ను క్రైజల్ ఇస్మైల్ బెట్ చేయగా.. స్మిత్ను మెహ్మద్ హసన్ మిరాజ్ పెవిలియన్ చేర్చి హాఫ్ సెంచరీని అడ్డుకున్నారు. కామెరూన్ గ్రీన్(43 బ్యాటింగ్), అలెక్స్ క్యారి(19 బ్యాటింగ్) మరో వికెట్ పడకుండా మూడో రోజు ఆటను ముగించారు. ఈ ఇద్దరు ప్రదర్శనపైనే ఆసీస్ అవకాశాలు ఆధారపడి ఉన్నాయి. ఈ ఇద్దరూ సెంచరీలతో చెలరేగి భారీ లక్ష్యం సమూహ చేస్తే తప్పా ఈ మ్యాచ్లో ఆసీస్ గట్టెక్కలేదు. నాలుగో రోజు ఆటలో బంగ్లాదేశ్ బౌలర్లు చెలరేగిన ఆసీస్ను త్వరగా ఆలోచి చేస్తే బంగ్లాదేశ్ విజయం నులుపు అవుతుంది. ప్రస్తుతం ఆసీస్ ఇంకా 67 పరుగుల వెనుకంజలో ఉంది. లక్ష్యం 200 ధాటకుండా చూసుకుంటే బంగ్లాదేశ్ చారిత్రాత్మక విజయం సాధ్యమవుతోంది. ఆసీస్పై బంగ్లాదేశ్ ఇప్పటి వరకు టెస్ట్ మ్యాచ్ గెలవలేదు. 23 ఏళ్ల తర్వాత ఆసీస్ గడ్డపై టెస్ట్ సిరీస్ ఆడుతోంది.

19 ఏళ్లకే మృత్యుఒడికి..

ట్రాక్పై యువ సైక్లిస్ట్ దుర్మరణం..!

సైకిల్ ట్రాక్పై జరిగిన ప్రమాదం ఓ యువ సైక్లిస్టును బలిగొన్నది. ఈ వివాదకరమైన ఘటనలో బ్రిటన్కు చెందిన 19 ఏళ్ల ఫిన్లే టార్లింగ్ దుర్మరణం చెందాడు. వొల్వా ఏ పోర్చుగల్ ఈవెంట్లో ఎనిమిదో దశలో ఫిన్లే ఉండగా.. హఠాత్తుగా ఓ వాహనం ట్రాక్ మీదకు దూసుకొచ్చింది. వ్యతిరేక దిశలో వచ్చిన ఆ ట్రాక్ సైక్లిస్టును బలంగా ఢీకొట్టింది. ఈ ఘటనలో తలకు తీవ్రమైన గాయాలతో అతడు మరణించాడు. ప్రతిభావంతుడైన ఫిన్లే మృతిపట్ల ప్రపంచవ్యాప్తంగా సైక్లిస్టుల సంతాపం ప్రకటించారు. చిన్న వయసులోనే టైమ్ గ్రుయల్స్లో అరితేరిన ఫిన్లే టార్లింగ్ సైకిల్ ట్రాక్ మీదే ప్రాణాలు వదిలాడు. వొల్వా ఏ పోర్చుగల్ ఎనిమిదో దశలో ఉండగా.. అతడిని ఓ వాహనం ఢీ కొట్టింది. ఈ ఘటనలో తీవ్ర గాయాలతో అతడు మరణించాడు. దాంతో, నిర్వాహకులు వెంటనే పోలీస్ నిలిపివేశారు. సైక్లింగ్లో ఉజ్వలమైన భవిష్యత్ ఉన్న ఫిన్లే మృతితో ప్రపంచంలోని సైక్లిస్టులు విచారం వ్యక్తం చేశారు. ఈరోజు వొల్వా పోర్చుగల్లో ఫిన్లే టార్లింగ్ మరణించాడనే విషయాన్ని బద్దలైన హృదయంతో మీకు తెలియజేస్తున్నాం. మా టీమ్లోని ప్రియమైన సభ్యుడు ఫిన్. ముఖ్యంగా అతడు చాలామందికి బిడ్డలాంటివాడు. సోదరుడే కాదు పలువురికి అతడు స్నేహితుడితో సమానం. అతడిని మేమెంతో మిస్చుతాం" అని ఫిన్లే ప్రతినిధ్యం చహ్నున్న ఎన్ఎస్ఎన్ డెవలప్మెంట్ టీమ్ వెల్లడించింది. ఫిన్లే ఈ లోకాన్ని వదిలి వెళ్లడం పట్ల టోర్నీ నిర్వాహకులు, పోర్చుగీస్ సైక్లింగ్ సమాఖ్య అతడి కుటుంబసభ్యులకు ప్రగాఢమైన సానుభూతి తెలియజేశారు.





జటిలీ బాటపట్టిన చెన్నై లవ్ స్టోరీ

కిరణ్ అబ్బవరం, శ్రీ గౌరీ ప్రియ ప్రధానపాత్రల్లో తెరకెక్కిన చిత్రం 'చెన్నై లవ్ స్టోరీ' ఓటిటి బాట పట్టింది. రవి సంబూరి దర్శకత్వంలో తెరకెక్కిన ఈ సినిమా ఇటీవల ప్రేక్షకుల ముందుకు వచ్చి యాత్క కనెక్ట్ అయింది. ఇప్పుడీ ప్రేమకథ ఓటిటిలోకి వచ్చేందుకు సిద్ధమైంది. సోనీలివ్ వేదికగా ఆగస్టు 21 నుంచి స్ట్రీమింగ్ కానుంది. తెలుగుతోపాటు హిందీ, తమిళం, కన్నడ, మలయాళం భాషల్లో అందుబాటులోకి రానున్నట్లు సంస్థ అధికారికంగా తెలిపింది. కథేంటంటే.. నివి (శ్రీ గౌరీ ప్రియ) తను ప్రేమించిన అబ్బాయి అజయ్ (త్రిగుణ్)తో కలిసి పెళ్లికి సిద్ధమవుతుంది. కానీ, తీరా ముహూర్త సమయానికి పెళ్లి పీటలెక్కాల్సిన ఆ కుర్రాడు తాను మరో అమ్మాయిని ప్రేమించానని చెప్పి.. బ్రేకప్ చెప్పి వెళ్లిపోతాడు. ఆమెని ఆ బాధ నుంచి బయట పడేసేందుకు మిత్రులు చెన్నైకి తీసుకెళ్లినా ఏ మార్పు రాదు. పైగా ప్రేమ విఫలమైన బాధలో దేవదాసులా ముందుకు బానిసవుతుంది. అలాంటి సమయంలో ఆమె ఉంటున్న ఇంట్లోకి స్టీవెన్ శంకర్ (కిరణ్ అబ్బవరం) అడుగు పెడతాడు. అతనొక అనాథ. దర్శకుడవ్వాలన్న ఆశతో చెన్నైలోకి అడుగు పెట్టిన అతనికి.. నివి ఫ్రెండ్స్ గ్యాంగ్ ఆశ్రయమిస్తారు. మొదట్లో స్టీవెన్ చేసే పనులు నివికి చిరాకు తెప్పించినా.. క్రమంగా అతని మాటలు, చేతులు తనలో మార్పు తెస్తాయి. ఈ క్రమంలోనే బ్రేకప్ బాధ నుంచి బయటపడి.. స్టీవెన్ కి దగ్గరవుతుంది. మళ్లీ ఆమెలో ప్రేమ చిగురిస్తుంది. మరి ఆ తర్వాత వాళ్లిద్దరి ప్రయాణం ఎలా సాగిందనేది కథ.

డిసి సక్సెస్ తో మైత్రీమూవీ మేకర్స్ విజయోత్సవ వేడుక

టాలెంటెడ్ డైరెక్టర్ లోకేష్ కనగరాజ్ ప్రధాన పాత్రలో నటించిన 'డిసి' చిత్రం బాక్సాఫీస్ వద్ద అద్భుతమైన విజయాన్ని సొంతం చేసుకుని దూసుకుపోతోంది. ఈ సినిమా సాధించిన సంచలన విజయంతో చిత్ర పరిశ్రమలో ప్రశంసల జల్లు కురుస్తోంది. అయితే ఈ సినిమా సాధించిన సక్సెస్ నేపథ్యంలో ఐకాన్ స్టార్ అల్లు అర్జున్ మోస్ట్ అవేటెడ్ పాస్-ఇండియా ప్రాజెక్ట్ 'ఎవె23' టీమ్ మరియు ప్రముఖ నిర్మాణ సంస్థ మైత్రీ మూవీ మేకర్స్ అధినేతలు డైరెక్టర్ లోకేష్ కనగరాజ్ ను ప్రత్యేకంగా అభినందించారు. 'డిసి' మూవీ బ్లాక్ బస్టర్ సక్సెస్ ను పురస్కరించుకుని చిత్ర యూనిట్ ఘనంగా వేడుకలు నిర్వహించింది. ఈ సెలబ్రేషన్స్ కు సంబంధించిన ప్రత్యేక ఫొటోలను మైత్రీ మూవీ మేకర్స్ సోషల్ మీడియా వేదికగా అభిమానులతో పంచుకున్నారు. 'డిసి' చిత్రానికి అఖండ విజయం అందించినందుకు అభినందనలు లోకేష్ కనగరాజ్. ఇప్పుడు ఎవె23 వంతు! అంటూ మైత్రీ రాసుకోచ్చింది. ప్రస్తుతం డీసీ సక్సెస్ మూడో ఉన్న లోకేష్ త్వరలోనే 'ఎవె23' ప్రాజెక్ట్ ను పట్టాచెక్కించబోతున్నారు.



కట్టలు తెంచుకున్న రోమాన్స్ .. హాస్యపారు పిట్టలు!

యువతరమే లక్ష్యంగా తీర్చిదిద్దిన తాజా చిత్రం 'హాస్య పిట్టలు'. ఏషియన్ సురేశ్ ఫిల్మ్స్ లాంటి పెద్ద సంస్థ దీన్ని స్వయంగా విడుదల చేస్తుండటం.. ప్రేక్షకుల దృష్టి ఈ సినిమాపై పడింది. రవి (అన్న) టాపర్. టెన్స్ లో స్కూల్ ఫస్ట్. చదువు తప్ప మరో ధ్యాన లేని ఆ కుర్రాడిని.. ఊళ్లోని బాలు గ్యాంగ్ అశ్లీల వీడియోలు చూపించి చెడగొడుతుంది. దీంతో పుస్తకాల్ని పక్కకు పెట్టేసి అమ్మాయిల్ని పడేసే పనిలో పడతాడు. ఈ క్రమంలోనే అదే ఊరిలో ఉండే చిట్టి (వాసవి గణేశన్)ని ఇష్టపడతాడు. అప్పటికే అతనిపై ఆకర్షణతో ఉన్న ఆమె కూడా అతడికి దగ్గరవుతుంది. పరిపక్వత లేని ఆ వయసులో వాళ్లిద్దరూ హద్దులు దాటేస్తారు. ఓరోజు అలా కలిసి ఉండగా తల్లిదండ్రులకు దొరికిపోతారు. మరి ఆ తర్వాత ఏమైంది? తమ పిల్లల్ని అలా చూడకూడని స్థితిలో చూసిన ఆ తల్లిదండ్రులు ఏమైపోయారు? ఆ బాధని గుండెల్లో దాచుకుని ఎలాంటి కఠిన నిర్ణయాలు తీసుకున్నారు? ఓవైపు అమ్మనాన్నల వ్యతిరేకతను.. సమాజం నుంచి ఎదురయ్యే భిత్తాలను ఎదుర్కొంటూ ఆ జంట తమ ప్రేమ కోసం ఏం చేశారు? దాని వల్ల వాళ్ల జీవితాల్లో చోటు చేసుకున్న పరిణామాలేంటి? ఆఖరికి వాళ్లు ఒక్కటయ్యారా.. లేదా? చిన్న వయసులో తెలిసి తెలియక చేసిన తప్పు వల్ల ఆఖరికి వాళ్ల జీవితాలు ఎలా మారాయి? అన్నది మిగిలిన కథ. ఇది యువతరం లక్ష్యంగా రూపొందిన సినిమా. టీజర్.. ట్రైలర్లతోనే ఈ చిత్రం కంటెంట్ ఏంటి? ఎంత బోల్తా ఉంటుందనే దానిపై సృష్టత ఇచ్చేశారు. 'బస్ స్టాప్', 'ఈరోజుల్లో..', 'లాంటి చిత్రాల ఛాయల్లోనే సాగుతుంది. సినిమాలో సింహభాగం అడల్ట్ కంటెంట్ తో నవ్వులు పంచి.. ఆఖరిలో ఎమోషనల్ టచ్ తో చిన్న సందేశం ఇచ్చి ప్రేక్షకుల్ని థియేటర్ నుంచి బయటికి

పంపుతుంది. ఇది పిల్లలతో పాటు తల్లిదండ్రులు చూడాల్సిన చిత్రమే అయినప్పటికీ.. ఆ అడల్ట్ కంటెంట్ ని స్వీకరించే సాహసం చేస్తారా అన్నది సందేహమే. నాయకా నాయకల పాత్రల పరిచయం.. ఒకరిపై ఒకరికి ఆకర్షణ.. ఫోన్ ముచ్చట్లు.. హద్దులు దాటి దగ్గరయ్యేందుకు చేసే ప్రయత్నాలు.. కథలో సంఘర్షణని రగిలించేలా ఉంటాయి. అంత వరకు చాటుమాటుగా సాగిన రవి - చిట్టిల వ్యవహారం ఇంటిదాకా చేరడంతో ద్విత్వీయార్థం ఆసక్తికరంగా మొదలవుతుంది. కాకపోతే ఆయా సన్నివేశాలన్నీ ఊహలకు అందేలా ఉంటాయి. ఇక ఎప్పుడైతే వీళ్లు రెడ్ హ్యాండెడ్ గా ఇంట్లో వాళ్లకి దొరికిపోతారో అక్కడి నుంచి కథ సీరియస్ బోన్ తోకి టర్న్ తీసుకుంటుంది. రవి - చిట్టి తప్పుటడుగులు వేయడం వెనకున్న కారణాల్ని బలంగా చెప్పి ప్రయత్నం చేశారు. పిల్లలు ఎదురుగా తల్లిదండ్రులు చేసే పనులు వాళ్ల వ్యక్తిత్వాలపై ఎలాంటి ప్రభావం చూపిస్తాయి.. అతి గారాబం.. తప్పుడు స్నేహాలు, సెల్ ఫోన్ వాడకం వాళ్లని ఎలా తప్పుడు దారుల్లో నడిచేలా పురిగొల్పాయన్నది కళ్లకు కట్టినట్లు చూపించారు. పరిణతి లేని ప్రేమికుల్లా ఆ రెండు పాత్రల్లో అన్న వాసవి సహజమైన నటనతో అద్భుతం అలరించారు. రొమాంటిక్ సీన్స్ తో పాటు భావోద్వేగ భరిత సన్నివేశాల్లోనూ మెప్పించారు. ముఖ్యంగా చిట్టి పాత్రలో వాసవి చెప్పి డైలాగ్స్.. శైలు పాత్రని ఇబ్బంది పెడుతూ తను చేసే హంగామా యువతకి బాగా వినోదాన్ని పంచిస్తుంది. కథానాయక తండ్రి పాత్రలో గోవర్ధన్, హీరో తల్లిదండ్రులుగా సునీత, రమేష్ ఆకట్టుకుంటారు. ఇది తెలిసిన కథే అయినా.. యువతరాన్ని ఆకట్టుకునేలా మలచడంలో దర్శకుడు విజయం సాధించాడు.

సైరాబాను ఫస్ట్ లుక్ విడుదల

హీరో ఆది సాయికుమార్ కథానాయకుడిగా నటిస్తున్న సరికొత్త తెలుగు చిత్రం 'సైరాబాను' ఫస్ట్ లుక్ పోస్టర్ ను నేడు, స్వాతంత్ర్య దినోత్సవ సందర్భంగా ఆఫీషియల్ గా రిలీజ్ చేశారు. ఈ సినిమాలో ఆది సాయికుమార్ సరసన 'మనూడ' చిత్రంతో మంచి గుర్తింపు తెచ్చుకున్న బాంధవి శ్రీధర్ హీరోయిన్ నటిస్తోంది. హాస్య మూవీస్ పతాకంపై ప్రముఖ నిర్మాత రాజేష్ దండా ఈ శ్రేణి ప్రాజెక్ట్ ను ఎంతో ప్రతిష్టాత్మకంగా నిర్విస్తుండగా, ఈ చిత్రం ద్వారా ఫణి కృష్ణ సిరికి దర్శకుడిగా తెలుగు చిత్రసీమకు పరిచయం అవుతున్నారు. ఈ సినిమా విభిన్న సంస్కృతుల నేపథ్యంలో సాగే ఒక పవర్ ఫుల్ అండ్ వైబ్రెంట్ లవ్ స్టోరిగా తెరకెక్కుతోంది. ఔట్ అండ్ ఔట్ కామెడీ, ఎమోషనల్ ఫ్యామిలీ డ్రామా ఎలిమెంట్స్ తో రూపొందుతున్న ఈ చిత్రానికి ప్రముఖ మ్యూజిక్ డైరెక్టర్ శేఖర్ చంద్ర స్వరాలను అందిస్తున్నారు. శరవేగంగా షూటింగ్ జరుపుకుంటున్న ఈ మూవీకి సంబంధించిన మరిన్ని వివరాలను త్వరలోనే చిత్ర యూనిట్ ప్రకటించనుంది. అయితే పోస్టర్ లోని నేపథ్యం కథను మరింత ఆసక్తికరంగా మారుస్తోంది. ఒకప్పుడు హిందూ దేవాలయం, మరోవైపు ఇస్లామిక్ శైలిలో నిర్మించిన కట్టడం రెండు విభిన్న ప్రపంచాలను ఒకే ఫ్రేమ్ లో నిలబెట్టినట్లుగా అనిపిస్తోంది. మధ్యలో ఎగురుతున్న తెల్ల పావురాలు శాంతి, ప్రేమకు ప్రతీకగా నిలుస్తూ పోస్టర్ లుక్ మాత్రం ప్రేక్షకులను ఆకట్టుకుంటోంది. ఈ సినిమాలో హీరో ఆది సాయికుమార్ పక్కా తెలుగు సాంప్రదాయాలు, పద్ధతులు ఉన్న కుటుంబానికి చెందిన యువకుడిగా నటిస్తున్నారు. అలాగే, హీరోయిన్ బాంధవి శ్రీధర్ ఆధునిక ఆలోచనలు ఉన్న ముస్లిం యువతి (సైరాబాను) పాత్రలో కనిపిస్తున్నారు. వేర్వేరు నేపథ్యాలు, ఆచారాలు ఉన్న ఈ ఇద్దరి మధ్య ప్రేమ ఎలా చిగురించింది, వారి ప్రేమను గెలిపించుకోవడానికి ఎలాంటి ఇబ్బందులు పడ్డారో అనేదే ఈ సినిమా కథాంశంగా తెరకెక్కుతున్నట్లు తెలుస్తోంది. దర్శకుడు ఫణి కృష్ణ సిరికి ఈ ప్రేమకథను ఎమోషనల్ గానే కాకుండా, రెండు కుటుంబాల మధ్య జరిగే ఔట్ అండ్ ఔట్ ఫ్యామిలీ కామెడీ ఎంటర్టైన్ మెంట్ కూడా తెరకెక్కిస్తున్నారు.

